

ಸಂಪಾದಕರು : ಎಚ್.ಎಮ್. ಶರೀಫನವರ್

ವಿಜಯ ಸಾಕ್ಷಿ

ವಾಸ್ತವ, ವಸ್ತುನಿಷ್ಠ, ವಿಭಿನ್ನ...

VIJAYASAKSHI KANNADA DAILY ಕನ್ನಡ ದಿನಪತ್ರಿಕೆ

ಗದಗ ತಾಲೂಕು ಪ್ರಜಾಸೌಧ ಕಟ್ಟಡಕ್ಕೆ ಶಿಲಾನ್ಯಾಸ ನೆರವೇರಿಸಿದ ಸಚಿವ ಎಚ್.ಕೆ. ಪಾಟೀಲ

ಅಧಿಕಾರಿಗಳಲ್ಲಿ ಸೌಜನ್ಯಪೂರ್ಣ ವರ್ತನ ಕಾಣಿಸಲಿ



■ ವಿಜಯಸಾಕ್ಷಿ ಸುದ್ದಿ, ಗದಗ
ಕಂದಾಯ ಇಲಾಖೆ ಅಧಿಕಾರಿಗಳಲ್ಲಿ ಆತ್ಮವಲೋಕನ ಅತ್ಯಗತ್ಯವಾಗಿದೆ. ಕಚೇರಿಗೆ ಆಗಮಿಸುವ ನಾಗರಿಕರ ಗೌರವಕ್ಕೆ ಯಾವುದೇ ಚುಪ್ಪಿ ಬಾರದಂತೆ ಅಧಿಕಾರಿಗಳ ನಡೆ ಮತ್ತು ವರ್ತನೆ ಇರಬೇಕು ಎಂದು ರಾಜ್ಯದ

ಕಾನೂನು, ನ್ಯಾಯ ಹಾಗೂ ಮಾನವ ಹಕ್ಕುಗಳು, ಸಂಸದೀಯ ವ್ಯವಹಾರಗಳು, ಶಾಸನ ರಚನೆ ಮತ್ತು ಪ್ರವಾಸೋದ್ಯಮ ಹಾಗೂ ಗದಗ ಜಿಲ್ಲಾ ಉಸ್ತುವಾರಿ ಸಚಿವ ಡಾ. ಎಚ್.ಕೆ. ಪಾಟೀಲ ಹೇಳಿದರು.

ಅವರಣದಲ್ಲಿ ಸೋಮವಾರ ಗದಗ ಜಿಲ್ಲಾಡಳಿತದ ವತಿಯಿಂದ ಆಯೋಜಿಸಲಾಗಿದ್ದ ಗದಗ ತಾಲೂಕು ಪ್ರಜಾಸೌಧ ಕಟ್ಟಡದ ಶಿಲಾನ್ಯಾಸ ಸಮಾರಂಭವನ್ನು ಉದ್ಘಾಟಿಸಿ ಅವರು ಮಾತನಾಡಿದರು.

ಗದಗ ತಾಲೂಕು ಉತ್ಕಮ ಶಿಸ್ತು ಮತ್ತು ಆಡಳಿತ

ಗದಗ ತಾಲೂಕಿನ ಎಲ್ಲ ಗ್ರಾಮಗಳಿಗೆ ಸ್ಥಾನ ವ್ಯವಸ್ಥೆ ಕಲ್ಪಿಸಲು ಸ್ವಾತಂತ್ರ್ಯಾನಂತರ 80 ವರ್ಷ ಬೇಕಾಯಿತು. ದಾಖಲೆಗಳು ಸರಿಯಾಗಿದ್ದರೂ ನಾಗರಿಕರು ಗುಲಾಮಗಿರಿ ಮನೋಭಾವದಿಂದ ಹೊರಬಂದು ತಮ್ಮ ಹಕ್ಕುಗಳನ್ನು ತಾವೇ ಪಡೆದುಕೊಳ್ಳಬೇಕು. ಇಂದಿನ ತಂತ್ರಜ್ಞಾನ ಮತ್ತು ಕಾನೂನು ವ್ಯವಸ್ಥೆ ಎಲ್ಲವೂ ಬೆರಳ ತುದಿಯಲ್ಲಿ ಲಭ್ಯವಿದೆ. ಬಡತನ ಅಥವಾ ಅಜ್ಞಾನ ಇರಬಹುದು, ಆದರೆ ವೈಯಕ್ತಿಕ ಸ್ವಾತಂತ್ರ್ಯಕ್ಕೆ ಧಕ್ಕೆ ತಂದುಕೊಳ್ಳಬಾರದು. - ಎಚ್.ಕೆ. ಪಾಟೀಲ. ಜಿಲ್ಲಾ ಉಸ್ತುವಾರಿ ಸಚಿವರು.

ಕ್ರಮಗಳಿಂದ ಹೆಸರು ಪಡೆದಿದೆ. ನಿರ್ಮಾಣವಾಗುತ್ತಿರುವ ಹೊಸ ಪ್ರಜಾಸೌಧ ಕಟ್ಟಡವು ಅಧಿಕಾರಿಗಳು ಹಾಗೂ ಸಾರ್ವಜನಿಕರಿಗೆ ಗೌರವ ತರುವ ಕಟ್ಟಡವಾಗಲಿದೆ. ಮುಂದಿನ ದಿನಗಳಲ್ಲಿ ಇದು ಸಾರ್ವಜನಿಕರಿಗೆ ನೆಮ್ಮದಿಯ ಹಾಗೂ ಸುಗಮ ಸೇವೆ ಒದಗಿಸುವ ಕೇಂದ್ರವಾಗಲಿದೆ ಎಂದು ಸಚಿವರು ಭರವಸೆ ವ್ಯಕ್ತಪಡಿಸಿದರು.

ಇತ್ತೀಚೆಗೆ ಸಾರ್ವಜನಿಕರ ಭೇಟಿ ಕಾರ್ಯಕ್ರಮದಲ್ಲಿ ಅನೇಕ ನಾಗರಿಕರು ತಮ್ಮ ಸಮಸ್ಯೆಗಳ ಹಾಗೂ ಅಪಹವಲುಗಳೊಂದಿಗೆ ದಾಖಲೆಗಳನ್ನೂ ತೆಗೆದುಕೊಂಡು ನ್ಯಾಯಕ್ಕಾಗಿ ಆಗಮಿಸಿದ್ದರು. ಸರ್ಕಾರದ ಕೆಲಸಗಳು ವಿಳಂಬವಾಗುತ್ತಿದ್ದರೆ ಅಥವಾ ಇತ್ಯರ್ಥವಾಗದೆ ಉಳಿಯುತ್ತಿದ್ದರೆ,



ನಮ್ಮ ಆಡಳಿತ ವ್ಯವಸ್ಥೆಯಲ್ಲಿಯೇ ಲೋಪದೋಷಗಳಿವೆ ಎಂಬುದನ್ನು ಒಪ್ಪಿಕೊಳ್ಳಬೇಕು. ಅವುಗಳನ್ನು ಗುರುತಿಸಿ ಸರಿಪಡಿಸಲು ಅಧಿಕಾರಿಗಳು ಆತ್ಮವಲೋಕನ ಮಾಡಿಕೊಳ್ಳಬೇಕು. ಉತ್ಕಮ ಆಡಳಿತ ಸಾಧ್ಯವಾಗಬೇಕು ಎಂಬುದು ಸರ್ಕಾರದ ಇಚ್ಛಾಶಕ್ತಿಯಾಗಿದೆ


ಎಂದು ಸ್ಪಷ್ಟಪಡಿಸಿದರು. ತಹಸೀಲ್ದಾರರ ಕಚೇರಿಗಳಲ್ಲಿನ ಬಾಕಿ ಫೈಲ್‌ಗಳ ಕುರಿತು ಜಿಲ್ಲಾಧಿಕಾರಿಗಳು ಪರಿಶೀಲನೆ ನಡೆಸಬೇಕು. ಕಚೇರಿ ಸ್ಥಳಾಂತರಗೊಳ್ಳುವ ಮುನ್ನ ಎಲ್ಲಾ ಬಾಕಿ ಕಡತಗಳನ್ನು ಇತ್ಯರ್ಥಪಡಿಸಿ, ಹೊಸ

ಕಚೇರಿಗೆ ಪ್ರವೇಶಿಸಬೇಕು. ಹೊಸ ಪ್ರಜಾಸೌಧದಲ್ಲಿ ಅಧಿಕಾರಿಗಳಿಂದ ಹೆಚ್ಚಿನ ಜವಾಬ್ದಾರಿ ಮತ್ತು ಜನಪರ ಕಾರ್ಯಕ್ಷಮತೆ ನಿರೀಕ್ಷಿಸಲಾಗಿದೆ ಎಂದು ಸಚಿವರು ಹೇಳಿದರು. ಕಂದಾಯ ಇಲಾಖೆಯ ಬಗ್ಗೆ ಸಾರ್ವಜನಿಕರಲ್ಲಿ

▶▶▶

ಉಸ್ತುವಾರಿ ಸಚಿವರ ಜಿಲ್ಲಾ ಪ್ರವಾಸ

■ ವಿಜಯಸಾಕ್ಷಿ ಸುದ್ದಿ, ಗದಗ
ರಾಜ್ಯದ ಕಾನೂನು, ನ್ಯಾಯ, ಮಾನವ ಹಕ್ಕುಗಳು, ಸಂಸದೀಯ ವ್ಯವಹಾರ, ಶಾಸನ ರಚನೆ ಹಾಗೂ ಪ್ರವಾಸೋದ್ಯಮ ಹಾಗೂ ಗದಗ ಜಿಲ್ಲಾ ಉಸ್ತುವಾರಿ ಸಚಿವ ಡಾ. ಎಚ್.ಕೆ. ಪಾಟೀಲರು ಜ. 20ರಂದು ಗದಗ ಜಿಲ್ಲೆಯಲ್ಲಿ ಪ್ರವಾಸ ಕೈಗೊಳ್ಳಲಿದ್ದಾರೆ. ಜ. 20ರಂದು ಮಧ್ಯಾಹ್ನ 2.30 ಗಂಟೆಗೆ ನಗರದ ಗಂಗಿಮಡಿಯಲ್ಲಿ ಕರ್ನಾಟಕ ಮೌಲಾನಾ ಆಜಾದ್ ಮಾದರಿ ಶಾಲೆ (ಆಂಗ್ಲ ಮಾಧ್ಯಮ) ನೂತನ ಕಟ್ಟಡ ಉದ್ಘಾಟನೆ ಹಾಗೂ ಹೆಚ್ಚುವರಿ ತರಗತಿಗಳ ಕಟ್ಟಡದ ಶಂಕುಸ್ಥಾಪನೆ ಸಮಾರಂಭದಲ್ಲಿ ಪಾಲ್ಗೊಳ್ಳುವರು. ಮಧ್ಯಾಹ್ನ 3 ಗಂಟೆಗೆ ನಗರದ ಕಾಟನ್ ಸೇಲ್ ಸೊಸೈಟಿ ಆವರಣದ ಜಿಲ್ಲಾ ಕಾಂಗ್ರೆಸ್ ಕಾರ್ಯಾಲಯಕ್ಕೆ ಭೇಟಿ ನೀಡುವರು. ಮಧ್ಯಾಹ್ನ 3.45 ಗಂಟೆಗೆ ನಗರದ ಹಾಕಿ ಸ್ಟೇಡಿಯಂ ಹತ್ತಿರ ಸಮಾಜ ಕಲ್ಯಾಣ ಇಲಾಖೆಯ ಮೆಟ್ರೋ ಪೂರ್ವ ವಸತಿ ನಿಲಯದ ಉದ್ಘಾಟನೆ ಕಾರ್ಯಕ್ರಮ, ಸಂಜೆ 4.30ಕ್ಕೆ ಬೆಂಟೆಗೇರಿ ಜುಮ್ಮಾ ಮಸೀದಿಗೆ ಭೇಟಿ, ಸಂಜೆ 5.15 ಗಂಟೆಗೆ ಅಬ್ದುಲ್ ಕಲಾಂ ಶಾದಿಮಹಲ್



ಹತ್ತಿರದ ಅಲ್ಪಸಂಖ್ಯಾತರ ಸಾಮಾನ್ಯ ವಸತಿ ನಿಲಯ ನೂತನ ಕಟ್ಟಡ ಉದ್ಘಾಟನಾ ಸಮಾರಂಭದಲ್ಲಿ ಪಾಲ್ಗೊಳ್ಳುವರು. ಸಂಜೆ 5.45 ಗಂಟೆಗೆ ಹರ್ತಿ ಗ್ರಾಮದಲ್ಲಿ ಹೆಣ್ಣುಮಕ್ಕಳ ಮೊರಾರ್ಜಿ ದೇಸಾಯಿ ವಸತಿ ಶಾಲೆಯ ನೂತನ ಕಟ್ಟಡ ಉದ್ಘಾಟನೆ ಹಾಗೂ ಅಲ್ಪಸಂಖ್ಯಾತರ ನವೋದಯ ಮಾದರಿ ಮೊರಾರ್ಜಿ ದೇಸಾಯಿ ವಸತಿ ಶಾಲೆಯ ಶಂಕುಸ್ಥಾಪನೆ ಸಮಾರಂಭದಲ್ಲಿ ಪಾಲ್ಗೊಳ್ಳುವರು. ಸಂಜೆ 6.30 ಗಂಟೆಗೆ ಶ್ರೀ ವೀರನಾರಾಯಣ ದೇವಸ್ಥಾನ ರಸ್ತೆ ಹತ್ತಿರದ ಜುಮ್ಮಾ ಮಸೀದಿಗೆ ಭೇಟಿ ನೀಡುವರು. ರಾತ್ರಿ 9 ಗಂಟೆಗೆ ಗದಗಿನಿಂದ ರಸ್ತೆ ಮೂಲಕ ಹುಬ್ಬಳ್ಳಿಗೆ ಪ್ರಯಾಣ ಮಾಡುವರು ಎಂದು ಪ್ರಕಟಣೆ ತಿಳಿಸಿದೆ.

ಮಹಾಯೋಗಿ ವೇಮನ ಜಯಂತಿಗೆ ಜಾಲನೆ ನೀಡಿದ ಸಚಿವ ಡಾ. ಎಚ್.ಕೆ. ಪಾಟೀಲ

ವೇಮನರ ತತ್ವ-ಸಿದ್ಧಾಂತಗಳು ಇನ್ನಷ್ಟು ಪಸರಿಸಲಿ



■ ವಿಜಯಸಾಕ್ಷಿ ಸುದ್ದಿ, ಗದಗ
ಮಹಾಯೋಗಿ ವೇಮನರ ತತ್ವ-ಸಿದ್ಧಾಂತಗಳು ಇಂದಿನ ಸಮಾಜಕ್ಕೆ ಹೆಚ್ಚು ಪ್ರಸ್ತುತವಾಗಿವೆ. ಅವುಗಳನ್ನು ಇನ್ನಷ್ಟು ಪಸರಿಸಿ ಜನರಲ್ಲಿ ಜಾಗೃತಿ ಮೂಡಿಸುವ ಕೆಲಸ ಆಗಬೇಕು ಎಂದು ರಾಜ್ಯದ ಕಾನೂನು, ನ್ಯಾಯ ಹಾಗೂ ಮಾನವ ಹಕ್ಕುಗಳು, ಸಂಸದೀಯ

ವ್ಯವಹಾರಗಳು, ಶಾಸನ ರಚನೆ ಮತ್ತು ಪ್ರವಾಸೋದ್ಯಮ ಸಚಿವರೂ ಆಗಿರುವ ಗದಗ ಜಿಲ್ಲಾ ಉಸ್ತುವಾರಿ ಸಚಿವ ಡಾ. ಎಚ್.ಕೆ. ಪಾಟೀಲ ಹೇಳಿದರು.

ನಗರದ ಕೆ.ಎಚ್. ಪಾಟೀಲ ಸಭಾಭವನದಲ್ಲಿ ಗದಗ ಜಿಲ್ಲಾಡಳಿತ, ಜಿಲ್ಲಾ ಪಂಚಾಯಿತಿ, ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ

ಹೋರಾಡುವ ಸ್ವಭಾವದ ಸಮಾಜ ನಮ್ಮದು. ಭೂಮಿಯ ಮೇಲೆ ಆಪಾರ ಮೋಹ ಇಟ್ಟುಕೊಂಡು ಪ್ರಾಮಾಣಿಕವಾಗಿ ದುಡಿದು ಬದುಕುವವರು ನಮ್ಮವರು. ಅನೇಕ ಶ್ರೇಷ್ಠ ವ್ಯಕ್ತಿಗಳನ್ನು ಸಮಾಜಕ್ಕೆ ನೀಡಿರುವ ರೆಡ್ಡಿ ಸಮಾಜ ಶ್ರೇಷ್ಠ ಸಮಾಜವಾಗಿದೆ. ಜನರ ಪ್ರೀತಿಗೆ ಪಾತ್ರರಾದ ರೆಡ್ಡಿ

ಎಲ್ಲ ಜಯಂತಿಗಳು ದೊಡ್ಡ ಪ್ರಮಾಣದಲ್ಲಿ ಹಾಗೂ ಅರ್ಥಪೂರ್ಣವಾಗಿ ಜರುಗಬೇಕು. ಕನ್ನಡ ನಾಡಿಗೆ ಮಹಾಯೋಗಿ ವೇಮನರನ್ನು ಪರಿಚಯಿಸಿದವರು ಎಸ್. ಆರ್. ಪಾಟೀಲರು ಎಂಬುದನ್ನು ನಾವೆಲ್ಲರೂ ಅರಿಯಬೇಕು. ಬಾಯಿಂದ ಬಾಯಿಗೆ ಹರಿದಾಡುತ್ತಿದ್ದ ವೇಮನರ ಸಾಹಿತ್ಯವನ್ನು ಸಿ.ಪಿ. ಬ್ರೌನ್ ಅವರು ಆಂಗ್ಲ ಭಾಷೆಗೆ ಅನುವಾದಿಸಿ ವಿಶ್ವಕ್ಕೆ ಪರಿಚಯಿಸಿದ್ದಾರೆ. ವೇಮನರ 20 ಸಾವಿರಕ್ಕೂ ಅಧಿಕ ಪ್ರತಿಗಳನ್ನು ಮುದ್ರಿಸಿ ಹಂಚಿಕೆ ಮಾಡಲಾಗಿದೆ ಎಂಬುದು ಸಂತಸದ ಸಂಗತಿ. ಕರ್ನಾಟಕ ವಿಶ್ವವಿದ್ಯಾಲಯದಲ್ಲಿ ವೇಮನ ಶೀರ್ಷಿಕೆಯಲ್ಲಿ ಕ್ರಿಯಾಶೀಲವಾಗಿ ಕಾರ್ಯನಿರ್ವಹಿಸುತ್ತಿದೆ. - ಎಚ್.ಕೆ. ಪಾಟೀಲ. ಜಿಲ್ಲಾ ಉಸ್ತುವಾರಿ ಸಚಿವರು.

ಸಮುದಾಯದವರು ಶಿವಶರಣೆ ಹೇಮರಡ್ಡಿ ಮಲ್ಲಮ್ಮ ಹಾಗೂ ಮಹಾಯೋಗಿ ವೇಮನರಂತಹ ಮಹಾನ್ ವ್ಯಕ್ತಿಗಳನ್ನು ಸಮಾಜಕ್ಕೆ ನೀಡಿದ್ದಾರೆ ಎಂದು ಸಚಿವರು ಶ್ಲಾಘಿಸಿದರು.

ಸಾರಸ್ವತ ಲೋಕಕ್ಕೆ ವೇಮನರ ವಿಚಾರಧಾರೆಯನ್ನು ಪರಿಚಯಿಸುವ ಉದ್ದೇಶದಿಂದ ವೇಮನರ ಕುರಿತ ಪುಸ್ತಕಗಳನ್ನು ಲೋಕಾರ್ಪಣೆ ಮಾಡಲಾಗಿದೆ. ಮುಂದಿನ 15 ದಿನಗಳೊಳಗೆ ರೆಡ್ಡಿ ಸಮಾಜದ ಸಮುದಾಯ ಭವನಕ್ಕೆ ಜಾಗ ದೊರೆಯಲಿದೆ. ಮುಂದಿನ ವರ್ಷ ಅಲ್ಲಿಯೇ ಮಹಾಯೋಗಿ ವೇಮನ ಜಯಂತಿಯನ್ನು

▶▶▶

ನೂತನ ಮನೆಗಳ ವಿತರಣೆ ಕಾರ್ಯಕ್ರಮ ಜ.24ಕ್ಕೆ

■ ವಿಜಯಸಾಕ್ಷಿ ಸುದ್ದಿ, ಧಾರವಾಡ
ಬಡ ಮತ್ತು ಮಧ್ಯಮ ವರ್ಗದ ಜನರಿಗೆ ಸ್ವಂತ ಮನೆ ಎಂಬ ಕನಸನ್ನು ನನಸಾಗಿಸುವ ಮಹತ್ವದ ಯೋಜನೆಯನ್ನು ಜನವರಿ 24ರಂದು ಹುಬ್ಬಳ್ಳಿಯಲ್ಲಿ ಹಮ್ಮಿಕೊಳ್ಳಲಾಗಿದ್ದು, ಮನೆಗಳ ಲೋಕಾರ್ಪಣೆ ಕಾರ್ಯಕ್ರಮವು ಸರ್ಕಾರದ ಜನಪರ ಕಾರ್ಯಗಳ ಪ್ರತೀಕವಾಗಿದೆ ಎಂದು ಕಾರ್ಮಿಕ ಇಲಾಖೆ ಸಚಿವರು ಹಾಗೂ ಜಿಲ್ಲಾ ಉಸ್ತುವಾರಿ ಸಚಿವರಾದ ಸಂತೋಷ ಎಸ್.ಲಾಡ್ ಹೇಳಿದರು. ಅವರು ಸೋಮವಾರ

ಜಿ.ಪಂ ಸಭಾಂಗಣದಲ್ಲಿ ಪ್ರಧಾನ ಮಂತ್ರಿ ಆವಾಸ್ ಯೋಜನೆಯಡಿ ಜ. 24ರಂದು ಹುಬ್ಬಳ್ಳಿಯಲ್ಲಿ ನಡೆಯಲಿರುವ ಮನೆಗಳ ಲೋಕಾರ್ಪಣೆ ಕಾರ್ಯಕ್ರಮದ ಸಿದ್ಧತೆಯ ಕುರಿತು ಜಿಲ್ಲಾಮಟ್ಟದ ಅಧಿಕಾರಿಗಳ ಪೂರ್ವಭಾವಿ ಸಭೆಯಲ್ಲಿ ಮಾತನಾಡಿದರು. ಧಾರವಾಡ ಜಿಲ್ಲೆಯಲ್ಲಿ ಒಟ್ಟು 2,169 ಮನೆಗಳನ್ನು ಮಂಜೂರು ಮಾಡಲಾಗಿದೆ. ಹುಬ್ಬಳ್ಳಿಯಲ್ಲಿ ಮನೆಗಳ ಲೋಕಾರ್ಪಣೆ ಕಾರ್ಯಕ್ರಮದಲ್ಲಿ ಧಾರವಾಡ ಜಿಲ್ಲೆಯ 3 ಸಾವಿರ

ಫಲಾನುಭವಿಗಳಿಗೆ ಹಕ್ಕುಪತ್ರ ವಿತರಿಸಲಾಗುವುದು ಎಂದು ಹೇಳಿದರು. ವಸತಿ, ವಕ್ಫ್ ಮತ್ತು ಅಲ್ಪಸಂಖ್ಯಾತ ಕಲ್ಯಾಣ ಸಚಿವ ಬಿ.ರಠುಡ್. ಜಮೀರ್ ಅಹ್ಮದ್ ಖಾನ್ ಮಾತನಾಡಿ, ಕರ್ನಾಟಕದಲ್ಲಿ ಪ್ರಧಾನ ಮಂತ್ರಿ ಆವಾಸ್ ಯೋಜನೆ ಅಡಿಯಲ್ಲಿ ಒಟ್ಟು 1,80,253 ಮನೆಗಳ ಮಂಜೂರಾಗಿವೆ. 86,651 ಮನೆಗಳ ನಿರ್ಮಾಣ ಕಾರ್ಯ ಈಗಾಗಲೇ ಪೂರ್ಣಗೊಂಡಿದೆ ಎಂದು ತಿಳಿಸಿದರು.



ಶ್ರೀ ಜಗದ್ಗುರು ಅನ್ನದಾನೀಶ್ವರ ವಿದ್ಯಾ ಸಮಿತಿಯ ಹಿಲಿಯ ವಿದ್ಯಾರ್ಥಿಗಳ ಸಮಾವೇಶ

ಶ್ರೀಮಠ ಶ್ರೇಷ್ಠ ಪರಂಪರೆಯನ್ನು ಹೊಂದಿದೆ



■ ವಿಜಯಸಾಕ್ಷಿ ಸುದ್ದಿ, ಮಂಡಗಿರಿ
ನಾಡಿನಲ್ಲಿ ಶ್ರೇಷ್ಠ ಉತ್ಕೃಷ್ಟ ಶಿಕ್ಷಣ ಸಂಸ್ಥೆಗಳನ್ನು ಕಟ್ಟಿರುವ ಪರಂಪರಾಜ್ಞ ಡಾ. ಅನ್ನದಾನೀಶ್ವರ ಮಹಾಸ್ವಾಮಿಗಳು ಇಳಿ ವಯಸ್ಸಿನಲ್ಲೂ ಶ್ರೀಮಠ ಬೆಳವಣಿಗೆಗೆ ಶ್ರಮಿಸುತ್ತಿದ್ದಾರೆ. ಜಿ.ಅ ವಿದ್ಯಾ ಸಂಸ್ಥೆಯ ಮೂಲಕ 30ಕ್ಕೂ ಹೆಚ್ಚು ಅಂಗ ಸಂಸ್ಥೆಯನ್ನು ಹೊಂದಿ ಲಕ್ಷಾಂತರ ಮಕ್ಕಳಿಗೆ ಆಕ್ಷರ, ಅರಿವು, ಸಂಸ್ಕಾರ ನೀಡಿದ್ದಾರೆ.

ಶ್ರೀಮಠ ಶ್ರೇಷ್ಠ ಪರಂಪರೆಯನ್ನು ಹೊಂದಿದೆ. ಶ್ರೀಗಳು ಮಾನವೀಯ ಮೌಲ್ಯಗಳು, ಸ್ವದೇಶೀಯ ಭಾವನೆಗಳನ್ನು ಹೊಂದಿದ್ದಾರೆ. ಅವರಿಂದ ಸಮಾಜಕ್ಕೆ ಪಾಠ ಅನುಕೂಲವಾಗಿದೆ. ಇಡೀ ಸಮಾಜಕ್ಕೆ ಜಿ.ಅ ವಿದ್ಯಾ ಸಂಸ್ಥೆಯ ಕೊಡುಗೆ ಅಪಾರವಿದೆ ಎಂದು ಸಚಿವ ಡಾ. ಎಚ್.ಕೆ. ಪಾಟೀಲ ಹೇಳಿದರು. ಪಟ್ಟಣದ ಶ್ರೀ ಜಗದ್ಗುರು ಅನ್ನದಾನೀಶ್ವರ ವಿದ್ಯಾ ಸಮಿತಿ

ಶತಮಾನೋತ್ಸವದ ಪ್ರಯುಕ್ತ ಭಾನುವಾರ ಸಂಜೆ ಜರುಗಿದ ಸಂಸ್ಥೆಯ ಹಿಲಿಯ ವಿದ್ಯಾರ್ಥಿಗಳ ಸಮಾವೇಶ ಹಾಗೂ ಸಮಾರೋಪ ಸಮಾರಂಭದಲ್ಲಿ ಅವರು ಮಾತನಾಡಿದರು. ಶ್ರೀಗಳು ಶಾಲೆ ಪ್ರಾರಂಭಿಸಿದಾಗ ಮಕ್ಕಳನ್ನು ಶಾಲೆಗೆ ಕಳಿಸಲು ಹಿಂದೆ ಮುಂದೆ ನೋಡುವ ಕಾಲವಿತ್ತು. ಆಗಲೂ ಶ್ರೀಗಳು ಜನತೆಗೆ ಆಕ್ಷರದ ಮಹತ್ವವನ್ನು

ಕಾರ್ಯಕ್ರಮ ಉದ್ಘಾಟಿಸಿದ ಸುವರ್ಣ ನ್ಯೂಸ್ ಪ್ರಧಾನ ಸಂಪಾದಕ ಅಜಿತ ಹನುಮಕ್ಕನವರ ಮಾತನಾಡಿ, ದೇಶದ ಶಕ್ತಿ ಉಳಿದಿದ್ದು ಗ್ರಾಮೀಣ ಭಾಗದಲ್ಲಿ ಮಾತ್ರ. ಮಠ-ಮಾನ್ಯಗಳು ಚಾರಿತ್ರ್ಯ ಕಲಿಸುತ್ತವೆ. ಪತ್ರಿಕೋದ್ಯಮ ಎಂದರೆ ತಪಸ್ಸು ಇದ್ದಂತೆ. ಚಾರಿತ್ರಿಕ ನಿರ್ಮಾಣ ಮಾಡುವ ಕೆಲಸ ಮಾಡಬೇಕು. ಮಠಕ್ಕೆ ಋಣಿಯಾಗಬೇಕು. ಈ ದೇಶಕ್ಕೆ ಮಠಮಾನ್ಯಗಳು ಏನು ಕೊಡುಗೆ ನೀಡಿದೆ ಎಂದು ಪ್ರಶ್ನಿಸುವವರನ್ನು ಇಂತಹ ಮಠಗಳಿಗೆ ಕರೆತಂದು ತೋರಿಸಬೇಕು. 1924ರಲ್ಲಿ ಒಂದೇ ಇದ್ದ ಶಾಲೆಯು ಇದೀಗ 33 ಅಂಗ ಸಂಸ್ಥೆಗಳನ್ನು ಹೊಂದುವಂತೆ ಶ್ರೀಗಳು ಮಾಡಿದ್ದು ದೊಡ್ಡ ಸಾಧನೆ ಎಂದರು.

ತಿಳಿಸಿ ಶಾಲೆಗೆ ಕರೆತರುವ ಮೂಲಕ ಯಶಸ್ವಿಯಾಗಿದ್ದಾರೆ. ಶ್ರೀಗಳು ಊರಿಂದೂರಿಗೆ ಜೋಳಿಗೆ ಹಾಕಿಕೊಂಡು ಹೋಗಿ ಭಕ್ತರಿಂದ ಸಂಗ್ರಹಿಸಿದ ಕಾಣಿಕೆಯಲ್ಲಿ ಶಾಲೆ ನಡೆಸಬೇಕಿತ್ತು. ಇಂದಿಗೂ ಊರುಗಲಿಗೆ ತೆರಳಿ, ಬರುವ ಹಾದರಲ್ಲಿ ವಿಧ್ಯಾ ಸಂಸ್ಥೆ, ಕೆಲಸ ಕಾರ್ಯಗಳನ್ನು ಮಾಡಿಕೊಂಡು ಬರುತ್ತಿದ್ದಾರೆ ಎಂದರು. ಸಾನ್ನಿಧ್ಯ ವಹಿಸಿದ್ದ ನಾಡೋಜ ಡಾ. ಅನ್ನದಾನೀಶ್ವರ ಶಿವಯೋಗಿಗಳವರು, ಮಾಜಿ

ಸಚಿವ ಎಸ್.ಎಸ್. ಪಾಟೀಲ, ಮಾಜಿ ಶಾಸಕ ರಾಮಕೃಷ್ಣ ದೊಡ್ಡಮನಿ ಮಾತನಾಡಿದರು. ಶ್ರೀಮಠದ ಉತ್ತರಾಧಿಕಾರಿಗಳಾದ ಡಾ. ಮಲ್ಲಿಕಾರ್ಜುನ ಸ್ವಾಮೀಜಿ ಅಧ್ಯಕ್ಷತೆ ವಹಿಸಿದ್ದರು. ಮಾಜಿ ಶಾಸಕ ರಾಮೇಗೌಡ ಲಮಾಣಿ, ಕರಬಸಪ್ಪ ಹಂಚಿನಾಳ, ಸುಜಾತಾ ದೊಡ್ಡಮನಿ, ಡಿ.ಡಿ. ಮೋರನಾಳ, ಡಾ. ಬಿ.ಜಿ. ಜವಳಿ, ಆನಂದಗೌಡ ಪಾಟೀಲ, ಡಾ. ಪ್ರಕಾಶ ಹೊಸಮನಿ, ವೆಂಕಟಪ್ಪ ನಾಯಕ, ಮಹೇಶಗೌಡ ಪಾಟೀಲ, ಹಿರಿಯ ವಿದ್ಯಾರ್ಥಿಗಳು ಇದ್ದರು.



ಲಕ್ಕಂದಿಯ ಸರಕಾರಿ ಹಿರಿಯ ಪ್ರಾಥಮಿಕ ಉರ್ದು ಶಾಲೆಯ ವಿದ್ಯಾರ್ಥಿ ಇಸ್ಕಾಯಲ್ ಪಕ್ರಸಾಬ ಕದಡಿ ಜಿಲ್ಲಾ ಮಟ್ಟದ ಪ್ರತಿಭಾ ಕಾರಂಜಿಯಲ್ಲಿ ಭಾಗವಹಿಸಿ ಪ್ರಥಮ ಸ್ಥಾನ ಪಡೆದಿದ್ದಾನೆ. ಗದಗದಲ್ಲಿ ನಡೆದ ಪ್ರಾಥಮಿಕ ಮತ್ತು ಪ್ರೌಢಶಾಲಾ ವಿದ್ಯಾರ್ಥಿಗಳ ಪ್ರತಿಭಾ ಕಾರಂಜಿ ಹಾಗೂ ಕಲೋತ್ಥವ ಸ್ಪರ್ಧೆಯಲ್ಲಿ ವಿವಿಧ ಪಕ್ಷಿಗಳು, ಪ್ರಾಣಿಗಳ ಧ್ವನಿಯನ್ನು ಮಿಮಿಕ್ರಿ ಮಾಡಿ ಗಮನ ಸೆಳೆದು, ಪ್ರಥಮ ಸ್ಥಾನ ಪಡೆದಿದ್ದಾನೆ. ಎಸ್‌ಡಿಎಂಸಿ ಅಧ್ಯಕ್ಷರು, ಸದಸ್ಯರು, ಪ್ರಧಾನ ಗುರುಗಳು, ಸಹ ಶಿಕ್ಷಕರು ಸಾಧಕ ವಿದ್ಯಾರ್ಥಿಯನ್ನು ಅಭಿನಂದಿಸಿದ್ದಾರೆ.

ಪ್ರಣಯ, ರಾಧಿಕಾ ರಾಯ್‌ಗೆ ನಿರ್ದಿಷ್ಟ ನೋಟು ರದ್ದುಗೊಳಿಸಿದ ಫೈನಾಲ್ಸ್ : ಐಟಿ ಇಲಾಖೆಗೆ 2 ಲಕ್ಷ ರೂ. ದಂಡ

■ ವಿಜಯಸಾಕ್ಷಿ ಸುದ್ದಿ, ನವದೆಹಲಿ
ಎನ್‌ಡಿಟಿವಿ ಪ್ರವರ್ತಕರಾದ ಆರ್‌ಆರ್‌ಎಲ್‌ಎಲ್ ಹೋಲ್ಡಿಂಗ್‌ಗೆ ನೀಡಿದ ಕೆಲವು ಬಡ್ತಿರಹಿತ ಸಾಲಗಳಿಗೆ ಸಂಬಂಧಿಸಿದಂತೆ ಮಾರ್ಚ್ 2016ರಲ್ಲಿ ಎನ್‌ಡಿಟಿವಿ ಸ್ಥಾಪಕರಾದ ಪ್ರಣಯ ರಾಯ್ ಮತ್ತು ರಾಧಿಕಾ ರಾಯ್ ಅವರಿಗೆ ನೀಡಲಾಗಿದ್ದ ಆದಾಯ ತೆರಿಗೆ ಮರುಮಾಲ್ಯಮಾಪನ ನೋಟುಗಳನ್ನು ದೆಹಲಿ ಹೈಕೋರ್ಟ್ ಸೋಮವಾರ (ಜ.19) ರದ್ದುಗೊಳಿಸಿದೆ ಎಂದು ಬಾರ್ & ಬೆಂಚ್ ವರದಿ ಮಾಡಿದೆ. ನ್ಯಾಯಮೂರ್ತಿಗಳಾದ ದಿನೇಶ್ ಮೆಹ್ರಾ ಮತ್ತು ವಿ‌ನೋಕ್ ಕುಮಾರ್ ಅವರ ವಿಭಾಗೀಯ ಪೀಠವು, ನೋಟು ಜಾರಿ ಮಾಡಿದ್ದಕ್ಕಾಗಿ ಆದಾಯ ತೆರಿಗೆ ಇಲಾಖೆಗೆ 2 ಲಕ್ಷ ರೂಪಾಯಿ ದಂಡ ವಿಧಿಸಿದೆ. “ಇಂತಹ ಘಟನೆಗಳಲ್ಲಿ ಯಾವುದೇ ಮೊತ್ತದ ದಂಡವು ಸಾಕಾಗುವುದಿಲ್ಲ (ಎಂದರೆ, ಯಾವುದೇ ಹಣದ ಮೊತ್ತವು ಪೂರ್ಣ ಪರಿಹಾರವಾಗಲಾರದು, ಇದು ಬಹಳ ಗಂಭೀರ/ತಪ್ಪು ಕ್ರಮ). ಆದರೂ ಕೂಡ, ಸಾಂಕೇತಿಕವಾಗಿ ಆದಾಯ ತೆರಿಗೆ ಇಲಾಖೆಯು ಪ್ರಣಯ ರಾಯ್ ಮತ್ತು ರಾಧಿಕಾ ರಾಯ್ ಅವರಿಗೆ ತಲಾ 1 ಲಕ್ಷ ರೂಪಾಯಿ ಪಾವತಿಸಬೇಕು” ಎಂದು ನ್ಯಾಯಾಲಯ ಆದೇಶಿಸಿರುವುದಾಗಿ ವರದಿ ಉಲ್ಲೇಖಿಸಿದೆ.

ಎ.ಎಸ್. ಮಹಾನದಾರರ ‘ದರ್ವೇಶಿ ಪದ್ಯ’ ಕವನ ಸಂಕಲನದಲ್ಲಿನ ಕವಿತೆಯ ಕಾವ್ಯಾಲೋಕನ


ಆ ಕಾಲಕ್ಕಾಗಿ ಕಾಯುವೆ...

ಮಸೀದಿಯ ಅಜಾನ್ ಚರ್ಚೆನಲ್ಲಿ ಕೇಳಬೇಕು ಚರ್ಚೆನಲ್ಲಿಯ ಪ್ರಾರ್ಥನೆ ಮಂದಿರದಲ್ಲಿ ಜರುಗಬೇಕು ಮಂದಿರದಲ್ಲಿ ಸೇರಿದ ಜನ ಸಾಮಾಹಿಕ ಪ್ರಾರ್ಥನೆ ಸಲ್ಲಿಸಬೇಕು ನನ್ನ ಕಾಯ ಕರ್ಪೂರವಾಗಬೇಕು ಮಂದಿರ-ಮಸೀದೆ-ಚರ್ಚೆಗಳಲ್ಲಿ ಒಂದೇ ಜ್ಯೋತಿಯಾಗಿ ಬೆಳಗಬೇಕು ನರ-ನಾಡಿಗಳು ನೀಲಾಂಜನದ ಬತ್ತಿಯಾಗಬೇಕು ರೀತ ಎಣ್ಣೆಯಾಗಬೇಕು ಮನಸು ಬೆಣ್ಣೆಯಂತೆ ಕರಗಬೇಕು ಆ ಕಾಲಕ್ಕಾಗಿ ನನ್ನ ಕಣ್ಣುಗಳು ಕಾಯಬೇಕು

— ಎ.ಎಸ್. ಮಹಾನದಾರ, ಗದಗ.
ಕಾವ್ಯ ಎಂದರೆ ಕೇವಲ ಪದಗಳ ವಿನ್ಯಾಸವಲ್ಲ; ಅದು ತನ್ನ ಕಾಲದ ನೋವು, ನಿರೀಕ್ಷೆ ಮತ್ತು ಕನಸುಗಳ ಸಂವೇದನಾಶೀಲ ಪ್ರತಿಕ್ರಿಯೆ. ನಮ್ಮ ಗದುಗಿನ ಕವಿ ಎ.ಎಸ್. ಮಹಾನದಾರರ ‘ದರ್ವೇಶಿ ಪದ್ಯ’ ಕವನ ಸಂಕಲನದಲ್ಲಿ ‘ಆ ಕಾಲಕ್ಕಾಗಿ ಕಾಯುವೆ...!’ ಕವಿತೆ ಇದೇ ಅರ್ಥದಲ್ಲಿ ತಮ್ಮ ಕಾಲದೊಂದಿಗೆ ನೇರ ಸಂವಾದ ನಡೆಸುತ್ತದೆ. ಇದು ಓದುಗರನ್ನು ಕೇವಲ ಓದುವ ಸ್ಥಿತಿಯಲ್ಲಿ ಇರಿಸುವುದಿಲ್ಲ; ನಮ್ಮನ್ನು ಒಳಗೊಳ್ಳಿಸಿ, ಪ್ರಶ್ನೆ, ಯೋಚನಾ ಲಹರಿಗೆ ತಕ್ಕದ್ದು, ಕವಿಯು ಇಲ್ಲಿ ಯಾವುದೇ ಒಂದು

ಧರ್ಮವನ್ನು ಉತ್ತೇಜಿಸುವುದಿಲ್ಲ; ಬದಲಾಗಿ ಧರ್ಮಗಳ ಅಂತರಾಳದಲ್ಲಿರುವ ಮಾನವೀಯ ತತ್ವವನ್ನು ಅನಾವರಣಗೊಳಿಸುತ್ತಾರೆ. “ಆ ಕಾಲಕ್ಕಾಗಿ ಕಾಯುವೆ” ಎಂಬ ಶೀರ್ಷಿಕೆಯಡಿ ಮಹಾನದಾರರು ರಚಿಸಿದ ಕವಿತೆಯು ಇಂದಿನ ಕನ್ನಡ ಸಾಹಿತ್ಯ ಲೋಕದಲ್ಲಿ ಅತ್ಯಂತ ಪ್ರಸ್ತುತವಾದ ಧಾರ್ಮಿಕ ಸೌಹಾರ್ದತೆ, ಮಾನವೀಯತೆ ಮತ್ತು ವಿಶ್ವಮಾನವತೆಯ ಆಶಯವನ್ನು ಗಾಢವಾಗಿ ಪ್ರತಿಪಾದಿಸುತ್ತದೆ. ಈ ಕವಿತೆಯಲ್ಲಿ ಮುಖ್ಯವಾಗಿ ವ್ಯಕ್ತವಾಗುವ ತತ್ವ ಮಾನವೀಯ ಸೌಹಾರ್ದತೆ. ಕವಿ ಇಲ್ಲಿ ಧರ್ಮವನ್ನು ವಿರೋಧಿಸುವುದಿಲ್ಲ; ಧರ್ಮದ ಹೆಸರಿನಲ್ಲಿ ನಿರ್ಮಾಣವಾಗುವ ಗೋಡೆಗಳನ್ನು ಪ್ರಶ್ನಿಸುತ್ತಾರೆ. ಮಸೀದಿಯ ಅಜಾನ್, ಚರ್ಚೆನ ಪ್ರಾರ್ಥನೆ, ಮಂದಿರದ ಪೂಜೆ-ಇವು ಪರಸ್ಪರ ವಿರೋಧಿಗಳಲ್ಲ; ಅವುಗಳೆಲ್ಲ ಒಂದೇ ಮಾನವೀಯ ತಾಳದಲ್ಲಿ ಲಯಗೊಂಡು ಒಂದೇ ಬೆಳಕಿನ ವಿಭಿನ್ನ ದೀಪಗಳಾಗಿವೆ.

“ಆ ಕಾಲಕ್ಕೆ ಕಾಯುವೆ” ಎಂಬ ಪುನರುಕ್ತಿ ವಾಕ್ಯವು ಕಾವ್ಯಕ್ಕೆ ನಿರೀಕ್ಷೆಯ, ತವಕದ ಹಾಗೂ ವೇದನೆಯ ಸ್ವರವನ್ನು ನೀಡುತ್ತದೆ. ಕವಿ ಚಿತ್ರಿಸುವ ‘ಆಕಾಂಕ್ಷೆ’ ಆದರ್ಶಮಯ ಸಮಾಜದ ಸಂಕೇತವಾಗಿದೆ. ಪ್ರಶ್ನಾತ್ಮಕ ಪ್ರಮುಖ ಶಕ್ತಿಯೇ ಅದರ ಪ್ರತೀಕಾತ್ಮಕತೆಯಲ್ಲಡಗಿದೆ.



— ಕರ್ಪೂರವಾಗುವ ಕಾಯ— ಸ್ವಾರ್ಥರಹಿತ ತ್ಯಾಗದ ಸಂಕೇತ.
— ನೀಲಾಂಜನದ ಬತ್ತಿ, ರಕ್ತದ ಎಣ್ಣೆ— ದೇಹವೇ ದೀಪವಾಗಿ ಕರಗುವ ಮಾನವೀಯ ಸೇವೆಯ ರೂಪಕ.
— ಮನಸು ಬೆಣ್ಣೆಯಂತೆ ಕರಗಬೇಕು — ಕಠೋರತೆ ಕಳೆದುಕೊಂಡ, ಸಂವೇದನಾಶೀಲ ಮಾನಸಿಕ ಸ್ಥಿತಿಯ ಸೂಚನೆ.
ಈ ಪ್ರತೀಕಗಳು ಶರಣ ಸಾಹಿತ್ಯ ಮತ್ತು ಸೂಫಿ ಕಾವ್ಯದ ಪರಂಪರೆಯನ್ನು ನೆನಪಿಸುತ್ತವೆ. ಬಸವಣ್ಣನ “ಕಾಯಕರ್ಪೂರ” ತತ್ವ ಮತ್ತು ಸೂಫಿಗಳ “ಫನಾ” (ಸ್ವಯಂಽಲಯ) ಕಲ್ಪನೆ ಇಲ್ಲಿ ಸಹಜವಾಗಿ ಮೂಡಿಬರುತ್ತದೆ. ಇದು ಕವಿಯ ಆಂತರ್ಯದ ಸಂಸ್ಕಾರದ

ಫಲವಾಗಿದೆ. ಈ ಕವಿತೆಯು ಧಾರ್ಮಿಕ ಸೌಹಾರ್ದತೆಯನ್ನು ಕೇವಲ ಸಾಮಾಜಿಕ ಘೋಷಣೆಯಾಗಿರಿಸದೇ, ಆಧ್ಯಾತ್ಮಿಕ ಅನುಭವದ ಚಿತ್ರಣವಾಗಿದೆ. ಮಂದಿರ ಮಸೀದೆ- ಚರ್ಚೆ ಎಂಬ ಧಾರ್ಮಿಕ ಸ್ಥಳಗಳನ್ನು ಕವಿ ಸಮಾನ ಮಟ್ಟದಲ್ಲಿ ನಿಲ್ಲಿಸುವ ಮೂಲಕ, ಸಂವಿಧಾನಾತ್ಮಕ ಮತ್ತು ಸಾಂಸ್ಕೃತಿಕ ಸಮಾನತೆಯನ್ನೂ ಸೂಚಿಸುತ್ತಾರೆ. ಕವಿ ಯಾವುದೇ ಧರ್ಮದ ಪರ ವಾದಿಸುವುದಿಲ್ಲ; ಬದಲಾಗಿ ಧರ್ಮಗಳಾಚೆಯ ಮನುಷ್ಯ ಪ್ರೀತಿಯ ಪರವಾಗಿ ನಿಂತು ಮಾತನಾಡುತ್ತಾರೆ.

ಧರ್ಮ, ಜಾತಿ, ಭಾಷೆಗಳೆಂಬ ನಿಶಾನೆಗಳಿಂದ ಮನುಷ್ಯನನ್ನು ಮನುಷ್ಯನಿಂದ ದೂರ ಮಾಡುತ್ತಿರುವ ಪ್ರಸ್ತುತ ಕಾಲಘಟ್ಟದಲ್ಲಿ, ಸಮಾಜದಲ್ಲಿ ಧರ್ಮ ರಾಜಕೀಯಕರಣಗೊಳ್ಳುತ್ತಿರುವುದು ಖೇದಕರ. ಈ ಕವಿತೆ ನೈತಿಕ ಪ್ರತಿರೋಧದ ಪಠ್ಯವಾಗಿ ಕಾರ್ಯ ನಿರ್ವಹಿಸುತ್ತದೆ. ಇದು ಧ್ವೇಷದ ಭಾಷೆಯನ್ನು, ವಿಭಜನೆಗೆ ವಿರುದ್ಧವಾಗಿ ಸಂಯೋಜನೆಯನ್ನು ಪ್ರತಿಪಾದಿಸುತ್ತದೆ. ಇದು ಓದುಗರಿಂದ ಕೇವಲ ಮೆಚ್ಚುಗೆ ಬೇಡುವುದಿಲ್ಲ; ಆತ್ಮಾವಲೋಕನವನ್ನು ಕೇಳುತ್ತದೆ.

ಮಹಾನದಾರರ ಕಾವ್ಯದ ಭಾಷೆ ಸರಳ, ಆದರೆ ಅದರೊಳಗಿನ ಅರ್ಥ ಸರಳವಲ್ಲ. ಮುಕ್ತ ಭಂದಸ್ಥನಲ್ಲಿಯೇ

ಅವರು ಸಮಾಜಕ್ಕೆ ಕಠಿಣ ಪ್ರಶ್ನೆಗಳನ್ನು ಕೇಳುತ್ತಾರೆ. ಅವರ ಕಾವ್ಯದಲ್ಲಿ ಆಕ್ರೋಶಕ್ಕಿಂತ ವೇದನೆ ಹೆಚ್ಚು; ಆರೋಪಕ್ಕಿಂತ ಆಶಯ ಹೆಚ್ಚು. “ಆ ಕಾಲಕ್ಕಾಗಿ ನನ್ನ ಕಣ್ಣುಗಳು ಕಾಯಬೇಕು” ಎಂಬ ಸಾಲು, ನಿರಾಶೆಯ ಘೋಷಣೆಯಲ್ಲ; ಅದು ಮನುಷ್ಯನ ಮೇಲಿನ ಅಚಲ ನಂಬಿಕೆಯ ಸಂಕೇತ. ಕವಿಯಾಶಯ ವೈಯಕ್ತಿಕ ನೀರಿಕೆಯಲ್ಲ; ಸಮಗ್ರ ಮನುಕುಲದ ನಿರೀಕ್ಷೆಯಾಗಿದೆ. ಒಟ್ಟಾರೆಯಾಗಿ ಎ.ಎಸ್. ಮಹಾನದಾರರ ಈ ಕವಿತೆಯು ಧ್ವೇಷದ ಭಾಷೆಗೆ ವಿರುದ್ಧವಾಗಿ ಪ್ರೀತಿಯ ಭಾಷೆಯನ್ನು ಮಾತನಾಡುವ, ವಿಭಜನೆಯ ಕಾಲದಲ್ಲಿ ಸಂಯೋಜನೆಯ ಕನಸನ್ನು ಕಟ್ಟುವ ಒಂದು ಮಹತ್ವದ ಸೌಹಾರ್ದ ಕಾವ್ಯವಾಗಿದೆ. ಕವಿತೆಯನ್ನು ಓದುವಾಗ ಓದುಗನು ಒಂದು ಸಂಗತಿಯನ್ನು ಸ್ಪಷ್ಟವಾಗಿ ಅರಿಯುತ್ತಾನೆ. ಕವಿ ತನ್ನ ಕಾಲವನ್ನು ವರ್ಣಿಸುತ್ತಿಲ್ಲ; ತನ್ನ ಕಾಲವನ್ನು ಮನುಷ್ಯನ ಮಟ್ಟಕ್ಕೆ ಎತ್ತುವ ಕನಸನ್ನು ಕಟ್ಟುತ್ತಿದ್ದಾರೆ.

ಅಂತಹ ಕನಸುಗಳು ಕಾವ್ಯವಾಗುವಾಗ, ಅವು ಸಾಹಿತ್ಯವಾಗುತ್ತವೆ; ಸಾಹಿತ್ಯವಾಗುವಾಗ, ಸಮಾಜದ ಸಂವೇದನೆಯಾಗುತ್ತದೆ. —ಅಮೀರಹಮ್ದುಜ್ಜಾನಸಾಬ ನಾಯಕ, ಪಂಚಾಯತ ಅಭಿವೃದ್ಧಿ ಅಧಿಕಾರಿ, ಲಕ್ಕಂದಿ.

ಚಿಕೇನಕೊಪ್ಪದ ಶ್ರೀ ಚನ್ನವೀರ ಶರಣರ ಪುಣ್ಯಸ್ಥರೋತ್ಸವ-ಜಾತ್ರಾಮಹೋತ್ಸವ

ಸಮನ್ವಯತೆಯೊಂದಿಗೆ ಆರೋಗ್ಯಕರ ಜೀವನ ನಡೆಸಿ



■ ವಿಜಯಸಾಕ್ಷಿ ಸುದ್ದಿ, ಗದಗ
ತಾಲೂಕಿನ ಸುಕೇತ್ರ ಬಳಗಾನೂರಿನ ಚಿಕೇನಕೊಪ್ಪದ ಶ್ರೀ ಚನ್ನವೀರ ಶರಣರ 31ನೇ ಪುಣ್ಯಸ್ಥರೋತ್ಸವ, ಜಾತ್ರಾ ಮಹೋತ್ಸವದ ಅಂಗವಾಗಿ ಬಳಗಾನೂರ ಶ್ರೀ ಶರಣರ ಮಠದಲ್ಲಿ ಮಹಾತ್ಮರ ಜೀವನ-ದರ್ಶನ ಪ್ರವಚನ ಪ್ರಾರಂಭೋತ್ಸವ ಜರುಗಿತು. ಕಾರ್ಯಕ್ರಮಕ್ಕೆ ಚಾಲನೆ ನೀಡಿದ ಅಡ್ಕೂರ-ರಾಜೂರ-ಗದಗ ಬೃಹಸ್ಪತದ ಶ್ರೀ ಅಭಿನವ ಪಂಚಾಕ್ಷರ ಶಿವಾಚಾರ್ಯ ಮಹಾಸ್ವಾಮಿಗಳು ಅಶೀರ್ವಚನ ನೀಡಿ, ಮನುಷ್ಯನ ಜೀವನದ ಕೊನೆಯ ಹಂತವೇ ಮರಣವಾಗಿದೆ. ಅವನ ಸಾವಿನ ಜೊತೆಗೆ ಯಾವುದೂ ಬರುವುದಿಲ್ಲ. ಅವನ ದೇಹತ್ಯಾಗದ ನಂತರ ಅವನ ಸನ್ನಿಡತೆ, ಸದಾಚಾರ, ಪರಮೋಕಾರ, ದಾನ, ಧರ್ಮ ಮಾರ್ಗದ ಬದುಕಿನ ಮಾಲ್ಯಗಳು ಉಳಿಯುತ್ತವೆ. ಆ ದಿಶೆಯಲ್ಲಿ ಮನುಷ್ಯ ತನ್ನ ಜೀವಿತಾವಧಿಯಲ್ಲಿ ಸರ್ವರಲ್ಲಿ ಸಮಾನತೆ, ಸಮನ್ವಯತೆ ಬೆಳೆಸಿಕೊಂಡು ಆರೋಗ್ಯಕರ ಜೀವನ ನಿರ್ವಹಿಸಬೇಕೆಂದರು.

ನಿವೃತ್ತ ಉಪನಿರ್ದೇಶಕ ಡಿ.ಎಂ. ಅಸುಂಡಿ ಮಾತನಾಡಿ, ಶ್ರೀ ಚನ್ನವೀರ ಶರಣರ ಪ್ರಭಾವ ಹಾಗೂ ಅವರ ಒಡನಾಟವನ್ನು ಸ್ಮರಿಸಿದರು. ಬಳಗಾನೂರಿನ ವೇದಾಶ್ರಾಮಗಳಿಂದ ಪ್ರವಚನ ಸೇವೆ

ನೇತೃತ್ವ ವಹಿಸಿದ್ದ ಶ್ರೀ ಶಿವಶಾಂತವೀರ ಶರಣರು ಮಾತನಾಡಿ, ಮನುಷ್ಯ ಜನ್ಮ ಶ್ರೇಷ್ಠವಾದದ್ದು. ಮನುಷ್ಯ ಮಹಾತ್ಮರ, ದಾರ್ಶನಿಕರ ದಾರಿಯಲ್ಲಿ ಸಾಗಿ ನಮ್ಮಲ್ಲಿಯ ಅಜ್ಞಾನ ದುರೀಕರಿಸಿ ಸುಜ್ಞಾನದ ಬೆಳಕನ್ನು ಹೊಂದುವುದೇ ಸತ್ಯಗದ ಉದ್ದೇಶವಾಗಿದೆ. ಶರಣರ ಪುಣ್ಯಸ್ಥರೇ, ಶ್ರೀಮಠದ ಜಾತ್ರೆ ಎನ್ನುವುದು ನೆಪ ಮಾತ್ರ. ಅದರಡಿಯಲ್ಲಿ ಆಧ್ಯಾತ್ಮಿಕ ಶರಣರ ಸಂದೇಶಗಳನ್ನು ಜನರಲ್ಲಿ ತರುವುದಾಗಿದೆ ಎಂದರು.

ಜರುಗಿತು. ಮುಕ್ತ ಗದಗ, ಶರಣ ಕೆ.ಹಿರೇಮಠ, ಸೋಮನಾಳ ಇವರಿಂದ ಸಂಗೀತಸೇವೆ ಜರುಗಿತು. ಇದೇ ಸಂದರ್ಭದಲ್ಲಿ ತಾಲಾ ಶಿಕ್ಷಣ ಇಲಾಖೆಯ ನಿವೃತ್ತ ಉಪನಿರ್ದೇಶಕ ಡಿ.ಎಂ. ಅಸುಂಡಿ ದಂಪತಿಗಳನ್ನು ಸನ್ಮಾನಿಸಿ, ಗೌರವಿಸಲಾಯಿತು. ಸವಡಿ ಗ್ರಾಮದ ಎಂ.ಬಿ. ಪರ್ದಿ ಕುಟುಂಬ ವರ್ಗದವರಿಂದ ಹಾಗೂ ಸವಡಿ ಗ್ರಾಮದ ಸಮಸ್ತ ಸದ್ಭಕ್ತರಿಂದ ಶ್ರೀ ಶಿವಶಾಂತವೀರ ಶರಣರ ತುಲಾಭಾರದ ಭಕ್ತಿಸೇವೆ ಜರುಗಿತು. ಬಳಗಾನೂರಿನ ವೇದಾಶ್ರೀಧರ ಬಡಗೇರ ಇವರ ನಾಣ್ಯ ತುಲಾಭಾರ ಹಾಗೂ ತೆಂಗಿನಕಾಯಿ ಭಕ್ತಿಸೇವೆಯ ಹಮ್ಮಿಕೆಯನ್ನು ಶ್ರೀಶರಣರಿಗೆ ಸಮರ್ಪಿಸಿದರು.

ಸವಡಿಯ ಶ್ರೀಕಾಳಿಕಾ ಭಜನಾ ಸಂಘದವರು ಭಜನಾ ಪದಗಳನ್ನು ಪ್ರಸ್ತುತಪಡಿಸಿದರು. ತಾ.ಪಂ ಮಾಜಿ ಅಧ್ಯಕ್ಷ ಎ.ಎಸ್. ಹಿರೇಮಠ ಅಧ್ಯಕ್ಷತೆ ವಹಿಸಿದ್ದರು. ಎಸ್.ಎಸ್. ಪುರಾಣಿಕಮಠ ಸ್ವಾಗತಿಸಿದರು. ಪ್ರಾ. ಪ್ರಕಾಶ ಬರದೂರ, ಶಿವಲಿಂಗಶಾಸ್ತ್ರೀ ಸಿದ್ಧಾಪೂರ ನಿರೂಪಿಸಿದರು. ಬಿ.ವಾಯ್. ಡೊಳ್ಳನ ವರದಿಸಿದರು.

‘ಶ್ರೀ ಸಿದ್ಧಶ್ರೀ’ ರಾಷ್ಟ್ರೀಯ ಪ್ರಶಸ್ತಿ ಸ್ವೀಕರಿಸಿದ ಬಹುಭಾಷಾ ನಟ ಭಾರತಿ ವಿಷ್ಣುವರ್ಧನ್

ಕಲಾವಿದರನ್ನು ಬೆಳೆಸಿ, ಕಲೆಯನ್ನು ಉಳಿಸಿ



■ ವಿಜಯಸಾಕ್ಷಿ ಸುದ್ದಿ, ಬಾಗಲಕೋಟೆ
ಕಲಾವಿದರನ್ನು ಬೆಳೆಸಿದಾಗ ಕಲೆಯೂ ಉಳಿಯುತ್ತದೆ. ಧಾರ್ಮಿಕ, ಆಧ್ಯಾತ್ಮಿಕ ತಾರಣದಲ್ಲಿ ಪ್ರಶಸ್ತಿ ಸ್ವೀಕರಿಸಿರುವುದು ಸಂತಸವಾಗಿದೆ. ನನ್ನಲ್ಲಿ ಸಾಧನೆಗೆ ವಿಷ್ಣುವರ್ಧನ ಕಾರಣ. ಅವರಿಗೆ ರಾಜ್ಯ ಪ್ರಶಸ್ತಿಯನ್ನು ಸಲ್ಲಿಸಬೇಕು ಎಂದು ಬಹುಭಾಷಾ ಹಿರಿಯ ಚಲನಚಿತ್ರ ನಟ ಭಾರತಿ ವಿಷ್ಣುವರ್ಧನ್ ಹೇಳಿದರು. ಅವರು ಸಿದ್ಧನಕೋಟೆಯಲ್ಲಿ ಮೂರು ದಿನಗಳ ಕಾಲ ನಡೆದ ಶ್ರೀ ಸಿದ್ಧಶ್ರೀ ಉತ್ಸವ ಹಾಗೂ ಅಂತಾರಾಷ್ಟ್ರೀಯ ಚಲನಚಿತ್ರೋತ್ಸವ-2026ರ ಕಾರ್ಯಕ್ರಮದ 2ನೇ ದಿನ ‘ಶ್ರೀ ಸಿದ್ಧಶ್ರೀ’ ಪ್ರಶಸ್ತಿ ಸ್ವೀಕರಿಸಿ ಮಾತನಾಡಿದರು.

ಸಿದ್ಧನಕೋಟೆಯಲ್ಲಿ ಶ್ರೀಮಠವು ಯುವ ಕಲಾವಿದರನ್ನು ಬೆಳೆಸಿ ಪೋಷಿಸುತ್ತಿದೆ.

ಅದರಲ್ಲೂ ಉತ್ತರಕರ್ನಾಟಕದ ಯುವ ಪ್ರತಿಭೆಗಳಿಗೆ ಪ್ರೋತ್ಸಾಹ ನೀಡುತ್ತಿರುವುದು ಹೆಮ್ಮೆಯ ವಿಷಯವೆಂದರು.

ಹಿರಿಯ ರಂಗಭೂಮಿ ಕಲಾವಿದ ಮಾಲತಿ ಸುಧೀರ್ ಅವರಿಗೆ ರಾಜ್ಯ ಪ್ರಶಸ್ತಿಯನ್ನು ಶ್ರೀಮಠದ ಧರ್ಮಾಧಿಕಾರಿ ಡಾ. ಶಿವಕುಮಾರ ಸ್ವಾಮೀಜಿ ಹಾಗೂ ಜಾತ್ರಾ ಮಹೋತ್ಸವದ ಸ್ವಾಗತ ಸಮಿತಿಯ ಅಧ್ಯಕ್ಷರು, ಕರ್ನಾಟಕ ವೀರಶೈವ ಲಿಂಗಾಯತ ಅಭಿವೃದ್ಧಿ ನಿಗಮದ ಅಧ್ಯಕ್ಷರು, ಶಾಸಕರಾದ ಡಾ. ವಿಜಯಾನಂದ ಕಾಶಪ್ಪನವರ ಪ್ರಧಾನ ಮಾಡಿದರು.

ರಾಷ್ಟ್ರ ಪ್ರಶಸ್ತಿಯು ರೂ.50 ಸಾವಿರ ನಗದು, ರಾಜ್ಯ ಪ್ರಶಸ್ತಿಯು ರೂ.25 ಸಾವಿರ ನಗದು, ಪ್ರಶಸ್ತಿ ಫಲಕ ಹೊಂದಿದೆ. ಈ ಸಂದರ್ಭದಲ್ಲಿ ಕೀರ್ತಿ ಅನಿರುದ್ಧ,

ಹಿಂದೂ ಸಂಘಟನೆಗಳಿಂದ ಬೈಕ್ ರ್ಯಾಲಿ



■ ವಿಜಯಸಾಕ್ಷಿ ಸುದ್ದಿ, ಲಕ್ಷ್ಮೀಶ್ವರ
ಪಟ್ಟಣದಲ್ಲಿ ಹಿಂದೂ ಸಮೇಳನ ಸಮಿತಿಯಿಂದ ಹಿಂದೂ ಸಮೇಳನ ಮತ್ತು ಬೃಹತ್ ಶೋಭಾ ಯಾತ್ರೆಯ ಹಿನ್ನೆಲೆಯಲ್ಲಿ ರವಿವಾರ ಮುಂಜಾನೆ ಹಿಂದೂ ಸಂಘಟನೆಗಳ ನೂರಾರು ಯುವಕರು ಬೈಕ್‌ಗಳ ಮೂಲಕ ರ್ಯಾಲಿ ನಡೆಸಿ, ಸಮೇಳನ ಯಶಸ್ವಿ ಎಲ್ಲರೂ ಭಾಗವಹಿಸುವಂತೆ ಸಂದೇಶ ನೀಡಿದರು.

ನೂರಾರು ಸಂಖ್ಯೆಯಲ್ಲಿರುವ ಕಾರ್ಯಕ್ರಮ ಬೈಕ್‌ಗಳಿಗೆ ಕೆಸರಿ ಧ್ವಜ ಕಟ್ಟಿಕೊಂಡು ಶ್ರೀ ರಾಮ, ಹನುಮಾನ್, ರಾಣಿ ಚನ್ನಮ್ಮ, ಸಂಗೊಳ್ಳಿ ರಾಯಣ್ಣ, ಭಗತಸಿಂಗ್, ಇಮ್ಮಡಿ ಪುಲಿಕೇಶಿ, ಸಿಂಧೂರ ಲಕ್ಷ್ಮಣ, ಮಾದವ ಗೋಲ್ವಾಳ್ಕರ, ಕೇಶವ ಬಲಿರಾಂ ಹೆದ್ದವಾರ, ಅವರ ಭಾವಚಿತ್ರಗಳನ್ನು ಬೈಕ್ ಮೇಲೆ ಹಿಡಿದು ಘೋಷಣೆ ಮೆಳಗಿಸುತ್ತಾ ಪಟ್ಟಣದ ಪ್ರಮುಖ ಬೀದಿಗಳಲ್ಲಿ ಸಂಚರಿಸಿ ಶ್ರೀ ಸೋಮೇಶ್ವರ ತೇರಿನ ಮನೆ ಹತ್ತಿರ ಹಿಂದೂ ಸಮೇಳನ ನಡೆಯುವ ವೇದಿಕೆ ಬಳಿ ಮುಕ್ತಾಯಗೊಳಿಸಿದರು. ಬೈಕ್ ರ್ಯಾಲಿಗೆ ಯುವ

ಐಮೇನಿ ಮೇಲಿನ ದಾಳಿಯು ‘ಸಂಪೂರ್ಣ ಯುದ್ಧ’ಕ್ಕೆ ಕಾರಣವಾಗುತ್ತದೆ: ಇರಾನ್ ಅಧ್ಯಕ್ಷರ ಎಚ್ಚರಿಕೆ



■ ವಿಜಯಸಾಕ್ಷಿ ಸುದ್ದಿ, ಇರಾನ್
ಇರಾನ್‌ನ ಸರ್ವೋಚ್ಚ ನಾಯಕ ಅಲಿ ಖಮೇನಿ ಮೇಲಿನ ಯಾವುದೇ ದಾಳಿಯನ್ನು ಇರಾನ್ ರಾಷ್ಟ್ರದ ವಿರುದ್ಧ “ಸಂಪೂರ್ಣ ಯುದ್ಧ” ಘೋಷಣೆ ಎಂದು ಪರಿಗಣಿಸಲಾಗುತ್ತದೆ ಎಂದು ಇರಾನ್ ಅಧ್ಯಕ್ಷ ಮೊಹ್‌ದೇ ಪೆಜಿಶಿಯಾನ್ ಎಚ್ಚರಿಸಿದ್ದಾರೆ. “ಇರಾನ್‌ನಲ್ಲಿ ಹೊಸ ನಾಯಕತ್ವವನ್ನು ಹುಡುಕುವ ಸಮಯ” ಎಂದು ಟ್ರಂಪ್ ಶನಿವಾರ ಪೊಲಿಟಿಕೋಗೆ ಹೇಳಿದ ನಂತರ ಉದ್ವಿಗ್ನತೆ ಹೆಚ್ಚಿದೆ. ಈ ನಡುವೆ, ಎಕ್ಸ್‌ನಲ್ಲಿ ಪೋಸ್ಟ್ ಮಾಡಿರುವ ಪೆಜಿಶಿಯಾನ್ ಅವರು ಎಚ್ಚರಿಕೆ ಸಂದೇಶ ನೀಡಿದ್ದಾರೆ.

“ನಮ್ಮ ಮಹಾನ್ ನಾಯಕನ ಮೇಲಿನ ಯಾವುದೇ ದಾಳಿಯು ಇರಾನ್ ರಾಷ್ಟ್ರದ ವಿರುದ್ಧ ಸಂಪೂರ್ಣ ಯುದ್ಧಕ್ಕೆ ಸಮಾನವಾಗಿರುತ್ತದೆ” ಎಂದು ಪೆಜಿಶಿಯಾನ್ ಬರೆದಿದ್ದಾರೆ. ಇರಾನ್ ಅಧ್ಯಕ್ಷರು ದೇಶದ ಆರ್ಥಿಕ ಸಂಕಷ್ಟಗಳಿಗೆ ವಾಷಿಂಗ್ಟನ್ ಅನ್ನು ದೂಷಿಸಿದರು. “ದೀರ್ಘಕಾಲದ ದ್ವೇಷ ಮತ್ತು ಯುನೈಟೆಡ್ ಸ್ಟೇಟ್ಸ್, ಅದರ ಮಿತ್ರರಾಷ್ಟ್ರಗಳು ವಿಧಿಸಿರುವ ಅಮಾನವೀಯ ನಿರ್ಬಂಧಗಳು ಇರಾನಿನ ಜನರಿಗೆ ಸಂಕಷ್ಟಕ್ಕೆ ಪ್ರಾಥಮಿಕವಾಗಿ ಕಾರಣ” ಎಂದು

ಅಲ್ಪಸಂಖ್ಯಾತರ ವಸತಿ ನಿಲಯ ಕಟ್ಟಡದ ಉದ್ಘಾಟನೆ ಇಂದು

■ ವಿಜಯಸಾಕ್ಷಿ ಸುದ್ದಿ, ಗದಗ
ಜಿಲ್ಲಾಡಳಿತ ಹಾಗೂ ಜಿಲ್ಲಾ ಪಂಚಾಯತ್, ಅಲ್ಪಸಂಖ್ಯಾತರ ಕಲ್ಯಾಣ ಇಲಾಖೆಯಿಂದ ಅಲ್ಪಸಂಖ್ಯಾತರ ಸಾಮಾನ್ಯ ವಸತಿ ನಿಲಯ, ಗದಗ ಕಟ್ಟಡದ ಉದ್ಘಾಟನೆ ಸಮಾರಂಭವನ್ನು ಜನವರಿ 20 ರಂದು ಸಂಜೆ 4 ಗಂಟೆಗೆ ಇರಾನ್‌ನಲ್ಲಿ ಇತ್ತೀಚಿನ ದೇಶೀಯ ಅಶಾಂತಿಯ ಅವಧಿಯಲ್ಲಿ ಉಂಟಾದ ಸಾವುನೋವುಗಳು ಮತ್ತು ಹಾನಿಗಳಿಗೆ ಅವರನ್ನು ಹೊಣೆಗಾರರನ್ನಾಗಿ ಮಾಡಿದರು.

ಇರಾನ್‌ನ ಸರ್ವೋಚ್ಚ ನಾಯಕ ಅಯತೊಲ್ಲಾ ಅಲಿ ಖಮೇನಿ ಅವರ ದಶಕಗಳ ಆಡಳಿತವನ್ನು ಕೊನೆಗೊಳಿಸಲು ಟ್ರಂಪ್ ಕರೆ ನೀಡಿದರು. ದೇಶವು ನಿರಂತರ ಸಾರ್ವಜನಿಕ ಅಶಾಂತಿಯನ್ನು ಎದುರಿಸುತ್ತಿರುವ ಕಾರಣ ದೇಶಕ್ಕೆ ಹೊಸ ನಾಯಕತ್ವದ ಅಗತ್ಯವಿದೆ ಎಂದು ಹೇಳಿದರು.

ಉಸ್ತುವಾರಿ ಸಚಿವ ಡಾ.ಎಚ್. ಕೆ.ಪಾಟೀಲ ಅಧ್ಯಕ್ಷತೆ ವಹಿಸುವರು. ಮುಖ್ಯ ಅತಿಥಿಗಳಾಗಿ ವಿಧಾನ ಪರಿಷತ್ ಶಾಸಕ ಹಾಗೂ ಸರ್ಕಾರಿ ಮುಖ್ಯ ಸಚಿವರ ಸಲೀಂ ಅಹ್ಮದ್, ಕರ್ನಾಟಕ ರಾಜ್ಯ ಖನಿಜ ಅಭಿವೃದ್ಧಿ ನಿಗಮ ನಿರ್ಮಿತದ ಅಧ್ಯಕ್ಷರು ಹಾಗೂ ರೋಣ ಶಾಸಕ ಜಿ.ಎಸ್.ಪಾಟೀಲ, ಹಾವೇರಿ ಸಂಸದ ಹಾಗೂ ಮಾಜಿ ಮುಖ್ಯಮಂತ್ರಿ ಬಸವರಾಜ ಬೊಮ್ಮಾಯಿ, ಸಂಸದ ಪಿ.ಸಿ.ಗದಗಿರಿದರ, ಕರ್ನಾಟಕ ರಾಜ್ಯ ವಿಕೇಂದ್ರೀಕರಣ ಯೋಜನೆ ಮತ್ತು ಅಭಿವೃದ್ಧಿ ಸಮಿತಿ ಉಪಾಧ್ಯಕ್ಷರಾದ ಡಿ.ಆರ್.ಪಾಟೀಲ, ನೆರಗುಂದ ಶಾಸಕ ಸಿ.ಸಿ.ಪಾಟೀಲ, ಶಿರಹಟ್ಟಿ ಶಾಸಕ ಡಾ.ಚಂದ್ರು ಲಮಾಣಿ, ವಿಧಾನ ಪರಿಷತ್ ಶಾಸಕರುಗಳಾದ ಎಸ್.ವಿ.ಸಂಕರನೂರ, ಪ್ರದೀಪ್ ಶೆಟ್ಟರ್, ಗದಗ-ಬೆಟಗೇರಿ ನಗರಾಭಿವೃದ್ಧಿ ಪ್ರಾಧಿಕಾರದ ಅಧ್ಯಕ್ಷರಾದ ಅಕ್ಕರಸಾಬ ಬಬರ್ಚಿ, ಜಿಲ್ಲಾ ಮಟ್ಟದ ಗ್ಯಾರಂಟಿ ಯೋಜನೆಗಳ ಅನುಷ್ಠಾನ ಪ್ರಾಧಿಕಾರದ ಅಧ್ಯಕ್ಷ ಬಿ.ಬಿ.ಅಸೋಜಿ ಅಗಮಿಸುವರು. ವಿಶೇಷ ಹಸ್ತಾಂತರವಾಗಿ ಯೋಜನೆ ಕಾರ್ಯಕ್ರಮಗಳು, ಸಂಯೋಜನೆ ಮತ್ತು ಸಾಂಖ್ಯಿಕ ಇಲಾಖೆ ಕಾರ್ಯದರ್ಶಿಗಳು ಹಾಗೂ ಗದಗ ಜಿಲ್ಲಾ ಉಸ್ತುವಾರಿ ಕಾರ್ಯದರ್ಶಿ ರಮಣದೀಪ್ ಚೌಧೂರಿ, ಬೆಳಗಾವಿ ವಿಭಾಗದ ಪ್ರಾಧಿಕಾರಿ ಅಯ್ಯಕ್ ಶ್ರೀಮತಿ ಜಾನಕಿ ಕೆ.ಎಂ, ಅಗಮಿಸಲಿದ್ದಾರೆ.

ಜಿಲ್ಲಾಧಿಕಾರಿ ಹಾಗೂ ಜಿಲ್ಲಾ ಪಂಚಾಯತ್ ಮುಖ್ಯ ಕಾರ್ಯನಿರ್ವಹಣಾಧಿಕಾರಿ ಸಿ.ಎನ್.ಶ್ರೀಧರ್, ಜಿಲ್ಲಾ ಪೊಲೀಸ್ ವರಿಷ್ಠಾಧಿಕಾರಿ ರೋಹನ್ ಜಗದೀಶ್, ಕರ್ನಾಟಕ ಗೃಹ ಮಂಡಳಿ ಸಮನ್ವಯ ಕಚೇರಿ ಕಾರ್ಯನಿರ್ವಾಹಕ ಅಭಿಯಂತರರಾದ ಲಕ್ಷ್ಮಿ ನಾರಾಯಣ ಹೆಗಡೆ, ಅಲ್ಪಸಂಖ್ಯಾತರ ಕಲ್ಯಾಣ ಇಲಾಖೆ ಜಿಲ್ಲಾ ಅಧಿಕಾರಿ ಅಮಿತ ಬಿದರಿ ಆರ್ ಸ್ವಾಗತ ಕೊರಿದ್ದಾರೆ.

ಇಂದು ವಿದ್ಯುತ್ ವ್ಯತ್ಯಯ

■ವಿಜಯಸಾಕ್ಷಿ ಸುದ್ದಿ, ಮಂಡಗರಿ
400 ಕ್ವಿಡಿ ಗುತ್ತೂರು-
ಡೋಣಿ ಪ್ರಸಾರಣ ಮಾರ್ಗದ
ಕಾಮಗಾರಿ ಕೈಗೊಳ್ಳುವುದರಿಂದ
ಜ. 20ರಂದು ಮುಂಜಾನೆ 10
ಗಂಟೆಯಿಂದ ಸಾಯಂಕಾಲ
6 ಗಂಟೆಯವರೆಗೆ 110 ಕ್ವಿಡಿ

ಮುಂಡಗರಿ ಉಪಕೇಂದ್ರದಿಂದ
ಪೂರೈಕೆಯಾಗುವ 33 ಕ್ವಿಡಿ
ಶಿಗಟಾಲೂರ ನಿರ್ದು ಸರಬರಾಜು
ವಿತರಣಾ ಮಾರ್ಗದಲ್ಲಿ ವಿದ್ಯುತ್
ವ್ಯತ್ಯಯವಾಗಲಿದೆ. ಸಾರ್ವಜನಿಕರು
ಕಂಪನಿಯೊಂದಿಗೆ ಸಹಕರಿಸಬೇಕಾಗಿ
ಹೆಸಾಂ ಪ್ರಕಟಣೆ ವಿನಂತಿಸಿದೆ.

ಕೃಷಿ ಪತ್ತಿನ ಸಹಕಾರ ಸಂಘಕ್ಕೆ ಆಯ್ಕೆ

■ವಿಜಯಸಾಕ್ಷಿ ಸುದ್ದಿ, ಶಿರಹಟ್ಟಿ
ತಾಲೂಕಿನ ಕೋಗನೂರ
ಗ್ರಾಮದ ಪ್ರಾಥಮಿಕ ಕೃಷಿ ಪತ್ತಿನ
ಸಹಕಾರ ಸಂಘಕ್ಕೆ ಜ. 18ರಂದು
ನಡೆದ ಆಡಳಿತ ಮಂಡಳಿ ನಿರ್ದೇಶಕರ
ಚುನಾವಣೆಯಲ್ಲಿ ಸಾಲಗಾರ ಕ್ಷೇತ್ರದಿಂದ
ವಾಸಪ್ಪ ಕೊರಗುಂದ, ಬಸವರಾಜ
ಬೆಳಗಟ್ಟಿ, ಬಸವರಾಜ ಡೋಳ್ಕನ,

ವೀರಭದ್ರಗೌಡ ಪಾಟೀಲ, ರವಿ
ದುನ್ನೂರ, ಈರವ್ವ ಬಾಲ್ಮಹಣಸಿ,
ಕಾಶಪ್ಪ ಚನ್ನೂರ, ಶರಣಬಸವೇಶ್ವರ
ಚನ್ನೂರ, ಹನಮಂತ ಮೇಲಿನಮನಿ,
ಹನಮಪ್ಪ ಭರಮಣ್ಣವರ, ಮರಬಸಪ್ಪ
ದೊಡ್ಡಮನಿ, ಫಕ್ಕೀರೇಶ ಬೂದನೂರ
ಆಯ್ಕೆಯಾಗಿದ್ದಾರೆ ಎಂದು ಪ್ರಕಟಣೆ
ತಿಳಿಸಿದೆ.

ಹಿಂದೂ ಸಮ್ಮೇಳನ ಜ.22ಕ್ಕೆ

■ವಿಜಯಸಾಕ್ಷಿ ಸುದ್ದಿ, ಶಿರಹಟ್ಟಿ
ಹಿಂದೂ ಸಮ್ಮೇಳನ ಸಮಿತಿ ಬೆಳ್ಳೆಟ್ಟಿ ಹೋಬಳಿ ವತಿಯಿಂದ ಜ. 22ರ
ಸಂಜೆ 4 ಗಂಟೆಗೆ ಬೆಳ್ಳೆಟ್ಟಿ ಗ್ರಾಮದ ಪ್ರಮುಖ ಬೀದಿಗಳಲ್ಲಿ ಹಿಂದೂ ಸಮ್ಮೇಳನದ
ಭವ್ಯ ಶೋಭಾಯಾತ್ರೆ ನಡೆಯಲಿದೆ. ಸಂಜೆ 5 ಗಂಟೆಗೆ ಗ್ರಾಮದ ಬೃಹತ್
ಸಮಾವೇಶ ನಡೆಯಲಿದೆ. ಸಮಾವೇಶದ ಸಾನ್ನಿಧ್ಯವನ್ನು ಬನ್ನಿಕೊಪ್ಪ ಸುಜ್ಞಾನದೇವ
ಶಿವಾಚಾರ್ಯ ಸ್ವಾಮೀಜಿ, ಬೆಳ್ಳೆಟ್ಟಿ ರಾಮಲಿಂಗೇಶ್ವರ ದಾಸೋಹಮಠದ
ಬಸವರಾಜ ಸ್ವಾಮೀಜಿ ಮೊಸರಿದ್ದು, ದಿಕ್ಕೂಟಿ ಭಾಷಣವನ್ನು ನಾಗಮಠದ
ಅಖಿಲ ಭಾರತೀಯ ಸಂಘಟನಾಮಂತ್ರಿ ಭಾರತೀಯ ಶಿಕ್ಷಣ ಮಂಡಲದ
ಶಂಕರಾನಂದ ಜಿ ನೀಡಲಿದ್ದಾರೆ ಎಂದು ಪ್ರಕಟಣೆ ತಿಳಿಸಿದೆ.

ಇತಿಹಾಸ ನಿರ್ಮಿಸಿದ ಕುರ್ತಕೋಟಿ ಸಹಕಾರ ಸಂಘ: ನಿರ್ದೇಶಕ ಸ್ಥಾನಕ್ಕೆ ಅವಿರೋಧವಾಗಿ ಆಯ್ಕೆ

■ವಿಜಯಸಾಕ್ಷಿ ಸುದ್ದಿ, ಗದಗ
ತಾಲೂಕಿನ ಕುರ್ತಕೋಟಿ
ಗ್ರಾಮದ ಪ್ರಾಥಮಿಕ ಕೃಷಿ ಪತ್ತಿನ
ಸಹಕಾರ ಸಂಘದ 2026-30ರ
ಅವಧಿಯ ಆಡಳಿತ ಮಂಡಳಿಯ
ನಿರ್ದೇಶಕ ಸ್ಥಾನಗಳಿಗೆ ನಡೆದ
ಚುನಾವಣೆಯಲ್ಲಿ 12ಜನರು
ಅವಿರೋಧವಾಗಿ ಆಯ್ಕೆಯಾಗಿದ್ದು
ಇತಿಹಾಸ ನಿರ್ಮಿಸಿದ. ಇದರಿಂದಾಗಿ
ಸತತವಾಗಿವಾಗಿ 114
ವರ್ಷಗಳಿಂದ ನಡೆದು ಬಂದ
ಅವಿರೋಧ ಆಯ್ಕೆ ಪ್ರಕ್ರಿಯೆ
ಮುಂದುವರೆದಂತಾಗಿದೆ.
ಕುರ್ತಕೋಟಿ ಪ್ರಾಥಮಿಕ ಕೃಷಿ
ಪತ್ತಿನ ಸಹಕಾರ ಸಂಘದ 12
ಸ್ಥಾನಗಳಿಗೆ ಹನ್ನೆರಡು ಜನರು
ಮಾತ್ರ ನಾಮಪತ್ರ ಸಲ್ಲಿಸಿದ್ದು,
ಹೆಚ್ಚುವರಿ ನಾಮಪತ್ರ ಸಲ್ಲಿಕೆಯಾಗದೆ

ಇರುವುದರಿಂದ ಎಲ್ಲಾ ಸ್ಥಾನಗಳಿಗೂ
ಅವಿರೋಧ ಆಯ್ಕೆಯಾಗಿದ್ದಾರೆ
ಎಂದು ರಿಟರ್ನಿಂಗ್ ಅಧಿಕಾರಿಗಳು
ತಿಳಿಸಿದ್ದಾರೆ.
ವಿವಿಧ ಮೀಸಲು ಹಾಗೂ
ಸಾಮಾನ್ಯ ಕ್ಷೇತ್ರಗಳಿಂದ ಒಟ್ಟು 12
ನಿರ್ದೇಶಕರು ಅವಿರೋಧವಾಗಿ
ಆಯ್ಕೆಯಾದವರ ವಿವರ ಹೀಗಿದೆ.
ಸಾಮಾನ್ಯ ಕ್ಷೇತ್ರದಿಂದ
ಆಯ್ಕೆಯಾದವರು: ಆರುಣ
ವೀರಪ್ಪ ಹಾಳಕೇರಿ, ಪ್ರಭುಪ್ಪ
ಶೇಖಪ್ಪ ಹೊಸಮನಿ, ಮಲ್ಲಪ್ಪ
ಸಿದ್ಧಾಮಪ್ಪ ಹೊಸಮನಿ,
ಶಿವಮೂರ್ತಯ್ಯ ಚನ್ನವೀರಯ್ಯ
ಹಿರೇಮಠ, ಸೋಮರಡ್ಡಿ ದೇವರಡ್ಡಿ
ಹೊಸಮನಿ ಹಾಗೂ ಪರಿಶಿಷ್ಟ
ಜಾತಿ ಕ್ಷೇತ್ರದಿಂದ ಬಸವರಾಜ
ಅಂದಪ್ಪ ಮಿಶನ್ವರ, ಪರಿಶಿಷ್ಟ

ಪಂಗಡ ಕ್ಷೇತ್ರದಿಂದ ಗೋವಿಂದಪ್ಪ
ಕಂಪ್ಲಪ್ಪ ಮೂಲಿಮನಿ, ಹಿಂದುಳಿದ
ಪ್ರವರ್ಗ - ಎ' ಕ್ಷೇತ್ರದಿಂದ
ಫಕೀರಸಾಬ ಹುಸೇನಸಾಬ
ತಹಸೀಲ್ದಾರ್, ಹಿಂದುಳಿದ
ಪ್ರವರ್ಗ - ಬಿ'ಯಿಂದ ಬಸಪ್ಪ
ನಿಂಗಪ್ಪ ಕೋನನವರ ಹಾಗೂ
ಮಹಿಳಾ ಕ್ಷೇತ್ರದಿಂದ ಶ್ರೀಮತಿ
ಗೀತಾ ನಾರಾಯಣ ಹೆಬ್ಬಸೂರ,
ಶ್ರೀಮತಿ ಶೇಖಪ್ಪ ವಿರುಪಾಕ್ಷಪ್ಪ
ಲಕ್ಕುಂಡಿ ಹಾಗೂ
ಬಿ' ಸಾಲಗಾರರ ಸಾಮಾನ್ಯ
ಕ್ಷೇತ್ರದಿಂದ ಬಸಪ್ಪ ರಾಮಪ್ಪ ಮಸ್ತಿ
ಅವಿರೋಧವಾಗಿ ಆಯ್ಕೆಯಾಗಿದ್ದಾರೆ
ಎಂದು ರಿಟರ್ನಿಂಗ್ ಅಧಿಕಾರಿಗಳು
ಹಾಗೂ ಸಹಕಾರ ಸಂಘದ
ಅಧೀಕ್ಷಕರಾದ ಶ್ರೀಮತಿ ಶಾಂತಾ
ಹೆಚ್.ಎಂ. ಫೋಷಣೆ ಮಾಡಿದ್ದಾರೆ.

ಜಲಸಂಗ್ರಹಾಗಾರವನ್ನು ಬೇರೆಡೆ ನಿರ್ಮಿಸಿ



■ವಿಜಯಸಾಕ್ಷಿ ಸುದ್ದಿ, ಲಕ್ಷ್ಮೀಶ್ವರ
ಪಟ್ಟಣದಲ್ಲಿ ಅಮೃತ್ 2.0
ಯೋಜನೆ ಅಡಿಯಲ್ಲಿ ಬರುವ
ಮೇಲ್ಪಟ್ಟದ ಜಲಸಂಗ್ರಹಾಗಾರವನ್ನು
16ನೇ ವಾರ್ಡ್‌ನ ಈಶ್ವರ ನಗರದ
ನಾಗರಿಕ ಸೌಲಭ್ಯ ಉದ್ಘಾಟನದಲ್ಲಿ
ನಿರ್ಮಿಸುತ್ತಿದ್ದು, ಅದನ್ನು ಬೇರೆ
ನಾಗರಿಕ ಸೌಲಭ್ಯ ಪ್ರದೇಶದಲ್ಲಿ
ನಿರ್ಮಿಸಬೇಕೆಂದು ಒತ್ತಾಯಿಸಿ
ಅಲ್ಲಿನ ನಾಗರಿಕರು ಸೋಮವಾರ
ಪುರಸಭೆಗೆ ಆಗಮಿಸಿ ಅಧಿಕಾರಿಗಳಿಗೆ
ಮನವಿ ಅರ್ಪಿಸಿದರು.

ಪುರಸಭೆ ಮಾಜಿ ಸದಸ್ಯ
ಪ್ರವೀಣ ಬಾಳಕಾಯಿ ಮಾತನಾಡಿ,
ಮೇಲ್ಪಟ್ಟದ ಜಲಸಂಗ್ರಹಾಗಾರ
ಘಟಕವನ್ನು ಮಾಡುತ್ತಿರುವುದು
ಸೂಕ್ತವಾಗಿದೆ. ಆದರೆ ಈಶ್ವರ ನಗರ,
ಲಕ್ಷ್ಮೀ ನಗರ, ಅಗ್ನಿ ಸೋಮೇಶ್ವರ
ನಗರಕ್ಕೆ ಒಂದೇ ನಾಗರಿಕ ಸೌಲಭ್ಯದ
ಜಾಗ ಇದ್ದು, ಅಲ್ಲಿ ಉದ್ಘಾಟನ
ಕೂಡಾ ಮಾಡಲಾಗಿದೆ. ಆದರೆ

ಅದನ್ನು ಕೂಡ ಪುರಸಭೆಯವರು
ಸರಿಯಾಗಿ ನಿರ್ವಹಣೆ ಮಾಡದೆ
ಸಾರ್ವಜನಿಕ ಉಪಯೋಗಕ್ಕೆ
ಬಾರದೆ ಇರುವ ಸ್ಥಿತಿಯಲ್ಲಿದೆ.
ಈ ಹಿನ್ನೆಲೆಯಲ್ಲಿ ಈಶ್ವರ ನಗರದ
ಮಹಿಳೆಯರು, ಯುವಕರು,
ಸ್ವಯಂ ಪ್ರೇರಿತರಾಗಿ ಸ್ವಚ್ಛಗೊಳಿಸಿ
ಸ್ವಂತ ಹಣದಲ್ಲಿ ಕುಳಿತುಕೊಳ್ಳುವ
ಆಸನಗಳನ್ನು ತಂದಿದ್ದು, ಅಲ್ಲಿ
ಉತ್ತಮ ಉದ್ಘಾಟನ ನಿರ್ಮಿಸುವತ್ತ
ಜನರು ಆಸಕ್ತರಾಗಿದ್ದಾರೆ. ಆದರೆ
ಸಾರ್ವಜನಿಕವಾಗಿ ಇರುವ
ಒಂದೇ ಉದ್ಘಾಟನದಲ್ಲಿ 10
ಲಕ್ಷ ಲೀ ಸಾಮರ್ಥ್ಯದ ಜಲ
ಸಂಗ್ರಹಾಗಾರವನ್ನು ನಿರ್ಮಿಸಲು
ಹೊರಟಿದ್ದು ಸೂಕ್ತವಲ್ಲ. ನಗರದಲ್ಲಿ
ನಾಗರಿಕ ಸೌಲಭ್ಯಕ್ಕಾಗಿ ಮೀಸಲಿಟ್ಟ
ನಿಗದಿತ ಉದ್ದೇಶವಿಲ್ಲದ ಅನೇಕ
ಖಾಲಿ ನಿವೇಶನಗಳು ಇರುವುದರಿಂದ
ಅವುಗಳನ್ನು ಬಳಸಿಕೊಂಡು ಜಲ
ಸಂಗ್ರಹಾಗಾರವನ್ನು ನಿರ್ಮಿಸಬೇಕು



ರೋಣ ಪಟ್ಟಣದ ಶಿವಾನಂದ ಮಠದ ಮಹಾ ರಥೋತ್ಸವವು ಸಾವಿರಾರು ಭಕ್ತರ ಸಂಗಮದಲ್ಲಿ
ಭಾನುವಾರ ಅದ್ಧೂರಿಯಾಗಿ ಜರುಗಿತು. ಜಾತ್ರಾ ಮಹೋತ್ಸವದಲ್ಲಿ ಪಾಲ್ಗೊಂಡಿದ್ದ ಸಾವಿರಾರು
ಭಕ್ತರು ರಥಕ್ಕೆ ಹೂ-ಹಣ್ಣು, ಉತ್ತತ್ತಿಗಳನ್ನು ಎಸೆಯುವ ಮೂಲಕ ತಮ್ಮ ಭಕ್ತಿಯನ್ನು ಸಮರ್ಪಿಸಿದರು.

ಶಿವಾನುಭವ ಕಾರ್ಯಕ್ರಮದಲ್ಲಿ ಡಾ. ತೋಟದ ಸಿದ್ಧರಾಮ ಮಹಾಸ್ವಾಮಿಗಳು

ಫುಲೆ ದಂಪತಿಗಳ ಆತ್ಮಶಕ್ತಿ ಅದ್ಭುತವಾದದ್ದು

■ವಿಜಯಸಾಕ್ಷಿ ಸುದ್ದಿ, ಗದಗ
ಹೆಣ್ಣುಮಕ್ಕಳು ಶಿಕ್ಷಣದಿಂದ
ವಂಚಿತರಾಗಿದ್ದು ದಿನಗಳಲ್ಲಿ
ಸಾವಿತ್ರಿಬಾಯಿ ಫುಲೆ ಅವರು
ದೈಯ್ಯ ಮಾಡಿ ಶಿಕ್ಷಣ ಕೊಟ್ಟಿದ್ದು
ಐತಿಹಾಸಿಕ ಸಾಧನೆ. ಸಾವಿತ್ರಿಬಾಯಿ
ಫುಲೆ ಅವರು ಭಾರತದ ಮೊಟ್ಟ
ಮೊದಲ ಮಹಿಳಾ ಶಿಕ್ಷಕಿ ಎಂಬ
ಕೀರ್ತಿಗೆ ಭಾಜನರಾಗಿದ್ದಾರೆ ಎಂದು
ಡಾ. ತೋಟದ ಸಿದ್ಧರಾಮ
ಮಹಾಸ್ವಾಮಿಗಳು ನುಡಿದರು.
ಲಿಂಗಾಯತ ಪ್ರಗತಿಶೀಲ
ಸಂಘದ 2780ನೇ ಶಿವಾನುಭವದ
ಸಾನ್ನಿಧ್ಯ ವಹಿಸಿ ಆಶೀರ್ವಚನ
ನೀಡಿದ ಶ್ರೀಗಳು, ಸಾವಿತ್ರಿಬಾಯಿ
ಫುಲೆ ಅವರು ಬದುಕಿನಲ್ಲಿ
ಕಷ್ಟ-ನಷ್ಟಗಳನ್ನು ಅನುಭವಿಸಿ,
ಮದುವೆಯಾದ ಮೇಲೆ
ಪತಿಯಿಂದ ಶಿಕ್ಷಣ ಪಡೆದು,
ಅಂದಿನ ಕಾಲದಲ್ಲಿಯೇ
ಹದಿನೆಂಟು ಶಾಲೆಗಳನ್ನು ತೆರೆದು
ಸಾಧನೆ ಮಾಡಿದ್ದು ಸಾಮಾನ್ಯ



ಸಂಗತಿಯಲ್ಲ. ನಮ್ಮ ಪೂಜ್ಯ
ಜಿದ್ದುರು ಡಾ. ತೋಟದ
ಸಿದ್ಧಲಿಂಗ ಮಹಾಸ್ವಾಮಿಗಳು
ಶಿಕ್ಷಕರ ದಿನಾಚರಣೆಯನ್ನು
ಆ ಚ'ರಿ ಸ'ಂವ'ದಾ ದ'ಂ
ಸಾವಿತ್ರಿಬಾಯಿ ಫುಲೆ ಅವರ
ಜನ್ಮದಿನಾಚರಣೆಯನ್ನು
ಆಚರಿಸಬೇಕು ಎಂದು
ಹೇಳುತ್ತಿದ್ದರು. ಸಾವಿತ್ರಿಬಾಯಿ
ಫುಲೆ ದಂಪತಿಗಳನ್ನು ಕೊಲೆ
ಮಾಡಲಿಕ್ಕೆ ಬಂದಾಗ ಅವರೊಂದಿಗೆ
ನಡೆದ ಸಂವಾದವನ್ನು ಕೇಳಿ,
ಕೊಲೆ ಮಾಡುವುದನ್ನು ಬಿಟ್ಟರು.

ಆ ಕೊಲೆಗಾರರು ಮನೆಪರಿವರ್ತನೆ
ಮಾಡಿಕೊಂಡು, ಮಾನವೀಯ
ಮೌಲ್ಯಗಳನ್ನು ಬೆಳೆಸಿಕೊಂಡರು.
ಸದ್ಗುಣ, ಸದಾಚಾರ,
ಸದ್ವೃದ್ಧಿ ಬರಲು ಇಂಥಹ
ಆದರ್ಶ ದಂಪತಿಗಳು ಸಾಕು.
ಫುಲೆ ದಂಪತಿಗಳ ಆತ್ಮಶಕ್ತಿ
ಅದ್ಭುತವಾದದ್ದು ಎಂದು
ನುಡಿದರು.
ಬಸವರಾಜ ವೆಂಕಟಾಪುರ
ಮಾತನಾಡಿ, ಶರಣರ ಆಧ್ಯಾತ್ಮದ
ಬದುಕು ಸಾವಿತ್ರಿಬಾಯಿ
ಫುಲೆಯವರದು. ಅವರ ಸಮಾಜ


ಪರಿವರ್ತನೆಯ ಮೌನ ಕ್ರಾಂತಿ
ಮೆಚ್ಚುವಂತಹುದು ಎಂದು
ಹೇಳಿದರು.
ಮೃತ್ಯುಂಜಯ ಹಿರೇಮಠ
ಹಾಗೂ ಗುರುನಾಥ್ ಸುತಾರ
ವಚನ ಸಂಗೀತ ಸೇವೆಯನ್ನು
ನಡೆಸಿಕೊಟ್ಟರು. ಧರ್ಮಗ್ರಂಥ
ಪಠಣವನ್ನು ಅನುಶ್ರೀ ಎಸ್.
ಅಗ್ಗದ ಹಾಗೂ ವಚನ
ಚಿಂತನವನ್ನು ನಿರೀಕ್ಷಾ ಬಿ.ನಾಯ್ಕರ
ನಡೆಸಿಕೊಟ್ಟರು. ದಾಸೋಹ
ಸೇವೆಯನ್ನು ಶಾಂತರಾಜು
ಮಾಗನೂರು ದಾವಣಗೆರೆ

ಉಪನ್ಯಾಸಕರಾಗಿ ಆಗಮಿಸಿದ ಗದಗ ಕೆ.ಎಲ್.ಇ ಸಂಸ್ಥೆಯ
ಜೆ.ಟಿ. ಕಾಲೇಜಿನ ನಿವೃತ್ತ ಪ್ರಾಧ್ಯಾಪಕರಾದ ಶಕುಂತಲಾ ಸಿದ್ಧಾರ
ಮಾತನಾಡಿ, ಸಾವಿತ್ರಿಬಾಯಿ ಫುಲೆ ದಂಪತಿಗಳ ಚರಿತ್ರೆಗಿಂತ ಚಾರಿತ್ರ್ಯ
ನೋಡಬೇಕು. ಸತಿ ನೀತಿಯೆಂದರೆ ದಂಪತಿಗಳು ಬದುಕು ಹಾಲು-
ಜೇನಿನಂತೆ ಇರಬೇಕು. ಅದರಂತೆ ನಡೆದವರು ಸಾವಿತ್ರಿಬಾಯಿ
ಫುಲೆ ದಂಪತಿಗಳು. ಸತಿ-ಪತಿ ಇಬ್ಬರೂ ಗೌರವಿಸಬೇಕು. ಅಂದು
35 ವಿಧವಾ ಮಹಿಳೆಯರಿಗೆ ಬಾಣಂತಿತನ ಮಾಡಿಸಿದವರು
ಸಾವಿತ್ರಿಬಾಯಿ ಫುಲೆಯವರು. ಅವರು ನಿಸ್ವಾರ್ಥ ಸೇವೆಯನ್ನು
ಬದುಕಿನಲ್ಲಿ ಅಳವಡಿಸಿಕೊಂಡಿದ್ದರು. ಸಾವಿತ್ರಿಬಾಯಿ ಮಹಿಳಾ
ಕುಲಕ್ಕೆ ಮತ್ತು ಪುರುಷ ಕುಲಕ್ಕೆ ಮಾದರಿಯಾಗಿದ್ದರು ಎಂದು
ಅಭಿಪ್ರಾಯಪಟ್ಟರು.

ವಹಿಸಿದ್ದರು.
ಲಿಂಗಾಯತ ಪ್ರಗತಿಶೀಲ
ಸಂಘದ ಅಧ್ಯಕ್ಷ ಬಾಲಚಂದ್ರ
ಭರಮಗೌಡ, ಉಪಾಧ್ಯಕ್ಷ ಡಾ.
ಉಮೇಶ ಪುರದ, ವಿದ್ಯಾ ಪ್ರಭು
ಗಂಜಿಹಾಳ, ಕಾರ್ಯದರ್ಶಿ ವೀರಣ್ಣ
ಗೋಟಡಕಿ, ಸಹಕಾರ್ಯದರ್ಶಿ
ಸೋಮಶೇಖರ ಪುರಾಣಿಕ,
ನಾಗರಾಜ್ ಹಿರೇಮಠ,
ಸಂಘಟನಾ ಕಾರ್ಯದರ್ಶಿ
ಬಸವರಾಜ ಕಾಡಪ್ಪನವರ,
ಶಿವಾನುಭವ ಸಮಿತಿಯ ಸಹ
ಚೇರಮನ್ ಶಿವಾನಂದ ಹೊಂಬಳ
ಸೇರಿದಂತೆ ಮಠದ ಭಕ್ತರು
ಉಪಸ್ಥಿತರಿದ್ದರು. ಶಿವಾನುಭವ
ಸಮಿತಿಯ ಚೇರಮನ್ ಐ.ಬಿ.
ಬೆನಕೊಪ್ಪ ಸ್ವಾಗತಿಸಿದರು. ವಿದ್ಯಾ
ಪ್ರಭು ಗಂಜಿಹಾಳ ಕಾರ್ಯಕ್ರಮ
ನಿರೂಪಿಸಿದರು.

ಪುರಾಣ ಪ್ರಾರಂಭೋತ್ಸವ ಇಂದು

■ವಿಜಯಸಾಕ್ಷಿ ಸುದ್ದಿ, ನರೇಗಲ್ಲ
ಕೋಡಿಕೊಪ್ಪದ ಹಠಯೋಗಿ
ವೀರಪ್ಪಜ್ಜನ ಜಾತ್ಯಾ ಮಹೋತ್ಸವದ
ಅಂಗವಾಗಿ ಜ. 20ರಿಂದ ಜ.
28ರವರೆಗೆ ಕೋಡಿಕೊಪ್ಪ ಗ್ರಾಮದಲ್ಲಿ
4ನೇ ವರ್ಷದ ಶ್ರೀ ವೀರಪ್ಪಜ್ಜನ
ಮುರಾಣ ಹಾಗೂ ವಿವಿಧ
ಧಾರ್ಮಿಕ ಕಾರ್ಯಕ್ರಮಗಳನ್ನು
ಹಮ್ಮಿಕೊಳ್ಳಲಾಗಿದೆ.
ಜ. 20ರಂದು ಪುರಾಣ
ಪ್ರಾರಂಭವಾಗಲಿದ್ದು, ನರೇಗಲ್ಲ
ಹಿರೇಮಠದ ಮಲ್ಲಿಕಾರ್ಜುನ
ಶಿವಾಚಾರ್ಯರು, ನಿಡಗುಂಡಿಕೊಪ್ಪ
ಶಾಖಾ ಶಿವಯೋಗಿ ಮಂದಿರದ
ಅಭಿನವ ಚನ್ನಬಸವ ಸ್ವಾಮೀಜಿ,
ಮಮದಾಮೂರದ ಮೌನ
ಮಲ್ಲಿಕಾರ್ಜುನ ಸ್ವಾಮೀಜಿ,
ಕಲ್ಲಿಗನೂರು-ಅಣ್ಣಿಗೇರಿಯ
ವೀರ ಪ್ಪಜ್ಜನ ವಂಶದ
ಷಣ್ಮುಖಪ್ಪಜ್ಜನವರು ಸಾನ್ನಿಧ್ಯ



ವಹಿಸುವರು. ಶಲವಡಿಯ
ಪ್ರವಚನಕಾರ ವೀರಯ್ಯ ಶಾಸ್ತ್ರಿ
ಚರಂತಿಮಠ, ರಾಚಯ್ಯ ಗುರುಮಠ,
ಅಕ್ಕರಸಾಬ ನದಾಪ್ಪ ತಂಡದಿಂದ
ಪುರಾಣ ಮತ್ತು ಸಂಗೀತ
ಜರುಗಲಿದೆ.
ಜ. 22ರ ಸಂಜೆ 7ಕ್ಕೆ ಸಾಕ್ಷಿ
ಪಾಟೀಲ, ಸಿಂಧೂ ಪಾಟೀಲ ಮತ್ತು
ಸಮೀಕ್ಷಾ ಕಳಕಣ್ಣವರ ತಂಡದಿಂದ
ಭರತ ನಾಟ್ಯ ಜರುಗಲಿದೆ. ಜ.

23ರಂದು ನರೇಗಲ್ಲನ ಬ್ರಹ್ಮಕುಮಾರಿ
ಈಶ್ವರೀಯ ವಿಶ್ವ ವಿದ್ಯಾಲಯದ
ಸವಿತಾ ಅವರಿಂದ ಪ್ರವಚನ
ಜರುಗಲಿದೆ. ಜ. 24ರಂದು ಗದಗ
ಜಿಲ್ಲಾ ಕಾನಿಷ್ಠ ಸಂಘದ ಉಪಾಧ್ಯಕ್ಷ
ಪ್ರದ್ಯುಮ್ನಾಪ್ತಿ ಅರವಟಗಿಮಠ,
ಶರಸ್ವರಾದ ಆದರ್ಶ ಕುಲಕರ್ಣಿ,
ಎನ್.ಕೆ. ಬೇವಿನಕಟ್ಟಿ ಹಾಗೂ
ಪ್ರತಕ್ಷರ್ತರಿಗೆ ಸನ್ಮಾನ ಜರುಗಲಿದೆ.
ಜ. 25ರಂದು ಬೆಳಿಗ್ಗೆ 8.30ಕ್ಕೆ
ಜಂಗಮ ಮಹಿಳಾ ಆಯ್ಕಾಚಾರ,
ಮುತ್ತೈದಿಯರಿಗೆ ಉಡಿ ತುಂಬುವ
ಕಾರ್ಯಕ್ರಮಗಳು ಜರುಗಲಿವೆ.
ರಾತ್ರಿ 8ಕ್ಕೆ ನರೇಗಲ್ಲ ಹಿರೇಮಠದ
ಮಲ್ಲಿಕಾರ್ಜುನ ಶಿವಾಚಾರ್ಯರ
ತುಲಾಭಾರ ಜರುಗಲಿದೆ. ಜ.
26ರಂದು ಪೌರ ಕಾರ್ಯಕರರಿಗೆ
ಸನ್ಮಾನ, ಜ. 28ರಂದು ಪುರಾಣ
ಮಹಾಮಂಗಳಗೊಳ್ಳದ ಎಂದು
ಪ್ರಕಟಣೆಯಲ್ಲಿ ತಿಳಿಸಲಾಗಿದೆ.

ಕರ್ನಾಟಕ ಮೌಲಾನಾ ಅಜಾದ ಪಬ್ಲಿಕ್ ಶಾಲೆ (ಆಂಗ್ಲ ಮಾಧ್ಯಮ)ಯ ನೂತನ ಕಟ್ಟಡದ ಉದ್ಘಾಟನೆ ಇಂದು

■ವಿಜಯಸಾಕ್ಷಿ ಸುದ್ದಿ, ಗದಗ
ಗದಗ ಜಿಲ್ಲಾಡಳಿತ ಹಾಗೂ
ಜಿಲ್ಲಾ ಪಂಚಾಯಿತಿ, ಅಲ್ಪಸಂಖ್ಯಾತರ
ಕಲ್ಯಾಣ ಇಲಾಖೆಯಿಂದ ಕರ್ನಾಟಕ
ಮೌಲಾನಾ ಅಜಾದ ಪಬ್ಲಿಕ್
ಶಾಲೆ (ಆಂಗ್ಲ ಮಾಧ್ಯಮ)ಯ
ನೂತನ ಕಟ್ಟಡದ ಉದ್ಘಾಟನೆ
ಸಮಾರಂಭವನ್ನು ಜನವರಿ
20ರಂದು ಸಂಜೆ 3.30 ಗಂಟೆಗೆ
ಗಂಗಿಡಿಯಲ್ಲಿ ಹಮ್ಮಿಕೊಳ್ಳಲಾಗಿದೆ.
ವಿಧಾನಪರಿಷತ್ ಸಭಾಪತಿ
ಬಸವರಾಜ ಹೊರಟ್ಟಿ ಕಾರ್ಯಕ್ರಮದ
ಘನ ಉಪಸ್ಥಿತಿ ವಹಿಸುವರು.
ವಸತಿ, ಅಲ್ಪಸಂಖ್ಯಾತರ ಕಲ್ಯಾಣ
ಹಾಗೂ ವಕ್ಫ್ ಸಚಿವರಾದ
ಬಿ.ಝುಡ್. ಜಮೀರ್ ಅಹ್ಮದ್,
ಖಾನ್ ಕಾರ್ಯಕ್ರಮವನ್ನು
ಉದ್ಘಾಟಿಸಲಿದ್ದಾರೆ. ರಾಜ್ಯದ
ಕಾನೂನು, ನ್ಯಾಯ ಮತ್ತು
ಮಾನವ ಹಕ್ಕುಗಳು, ಸಂಸಿದೆಯ
ವ್ಯವಹಾರಗಳು, ಸಾಸನ ರಚನೆ
ಹಾಗೂ ಪ್ರವಾಸೋದ್ಯಮ ಸಚಿವರು

ಹಾಗೂ ಗದಗ ಜಿಲ್ಲಾ ಉಸ್ತುವಾರಿ
ಸಚಿವ ಡಾ. ಎಚ್.ಕೆ. ಪಾಟೀಲ
ಅಧ್ಯಕ್ಷತೆ ವಹಿಸುವರು.
ಮುಖ್ಯ ಅತಿಥಿಗಳಾಗಿ ವಿ.ಪ
ಸದಸ್ಯ ಹಾಗೂ ಸರ್ಕಾರಿ ಮುಖ್ಯ
ಸಚೇತಕ ಸಲೀಂ ಅಹ್ಮದ್,
ಕರ್ನಾಟಕ ರಾಜ್ಯ ಖನಿಜ ಅಭಿವೃದ್ಧಿ
ನಿಗಮ ನಿಯಮಿತದ ಅಧ್ಯಕ್ಷರು
ಹಾಗೂ ರೋಣ ಶಾಸಕ ಜಿ.ಎಸ್.
ಪಾಟೀಲ, ಹಾವೇರಿ ಸಂಸದ
ಹಾಗೂ ಮಾಜಿ ಮುಖ್ಯಮಂತ್ರಿ
ಬಸವರಾಜ ಬೊಮ್ಮಾಯಿ,
ಸಂಸದ ಪಿ.ಸಿ. ಗದ್ದಿಗೌಡರ,
ಕರ್ನಾಟಕ ರಾಜ್ಯ ವಿಕೇಂದ್ರೀಕರಣ
ಯೋಜನೆ ಮತ್ತು ಅಭಿವೃದ್ಧಿ
ಸಮಿತಿ ಉಪಾಧ್ಯಕ್ಷ ಡಿ.ಆರ್.
ಪಾಟೀಲ, ಶಾಸಕರಾದ ಸಿ.ಸಿ.
ಪಾಟೀಲ, ಡಾ. ಚಂದ್ರ ಲಮಾಣಿ,
ವಿ.ಪ ಸದಸ್ಯರಾದ ಎಸ್.ವಿ.
ಸಂಕನೂರ, ಪ್ರದೀಪ ಶೆಟ್ಟರ,
ಗದಗ-ಬೆಟಗೇರಿ ನಗರಾಭಿವೃದ್ಧಿ
ಪ್ರಾಧಿಕಾರದ ಅಧ್ಯಕ್ಷ ಅಕ್ಕರಸಾಬ

ಬಬರ್ಜಿ, ಜಿಲ್ಲಾ ಮಟ್ಟದ
ಗ್ಯಾರಂಟಿ ಪ್ರಾಧಿಕಾರದ ಅಧ್ಯಕ್ಷ
ಬಿ.ಬಿ. ಅಸೂಟಿ ಆಗಮಿಸುವರು.
ವಿಶೇಷ ಅಪ್ಪಾನಿಶರಾಗಿ
ಯೋಜನೆ ಕಾರ್ಯಕ್ರಮಗಳು.
ಸಂಯೋಜನೆ ಮತ್ತು ಸಾಂಖ್ಯಿಕ
ಇಲಾಖೆ ಕಾರ್ಯದರ್ಶಿಗಳು
ಹಾಗೂ ಗದಗ ಜಿಲ್ಲಾ ಉಸ್ತುವಾರಿ
ಕಾರ್ಯದರ್ಶಿ ರಮಣದೀಪ್
ಚೌಧರಿ, ಬೆಳಗಾವಿ ವಿಭಾಗದ
ಪ್ರಾದೇಶಿಕ ಆಯುಕ್ತ ಜಾನಕಿ
ಕೆ.ಎಂ ಆಗಮಿಸಲಿದ್ದಾರೆ.
ಜಿಲ್ಲಾಧಿಕಾರಿ ಹಾಗೂ ಜಿ.ಪಂ
ಮುಖ್ಯ ಕಾರ್ಯನಿರ್ವಹಣಾಧಿಕಾರಿ
ಸಿ.ಎನ್. ಶ್ರೀಧರ್, ಜಿಲ್ಲಾ ಪೊಲೀಸ್
ವರಿಷ್ಠಾಧಿಕಾರಿ ರೋಹನ್
ಜಗದೀಶ್, ಕೆ.ಆರ್.ಐ.ಡಿ.ಎಲ್
ಕಾರ್ಯನಿರ್ವಾಹಕ ಅಭಿಯಂತರ
ಅನಿಲ ಪಾಟೀಲ, ಅಲ್ಪಸಂಖ್ಯಾತರ
ಕಲ್ಯಾಣ ಇಲಾಖೆ ಜಿಲ್ಲಾ ಅಧಿಕಾರಿ
ಅಮಿತ್ ಬಿರರಿ ಸರ್ವಗೊ ಸ್ವಾಗತ
ಕೋರಿದ್ದಾರೆ.

ವೇಮನರ ತತ್ವ-ಸಿದ್ಧಾಂತಗಳು ಇನ್ನಷ್ಟು ಹಸರಿಸಲಿ

»ಮೊದಲನೇ ಪುಟದಿಂದ
ಅರ್ಥಪೂರ್ಣವಾಗಿ ಆಚರಿಸೋಣ
ಎಂದು ಹೇಳಿದರು.
ವಿಧಾನ ಪರಿಷತ್ ಸದಸ್ಯ
ಎಸ್.ವಿ. ಸಂಕನೂರ ಮಾತನಾಡಿ,
ತಮಗಾಗಿ ಬದುಕದೇ ಸಮಾಜಕ್ಕಾಗಿ
ಶ್ರಮಿಸಿದ ಮಹಾನ್ ವ್ಯಕ್ತಿಗಳ
ಜಯಂತಿಗಳನ್ನು ನಾವು
ಆಚರಿಸುತ್ತೇವೆ. ಅಂತಹ ಮಹಾನ್
ವ್ಯಕ್ತಿಗಳ ಮಹಾಯೋಗಿ ವೇಮನರು
ಒಬ್ಬರು. ವೇಮನರು ಸಾಕಷ್ಟು
ಕವನಗಳ ಮೂಲಕ ಜನರಲ್ಲಿ
ಜಾಗೃತಿ ಮೂಡಿಸಿದ್ದಾರೆ.
ಅವರ ಕವನಗಳು ಸರಿಯಾಗಿ
ದಾಖಲೀಕರಣಗಾಗಿರಲಿಲ್ಲ. ಅನೇಕ
ಕವನಗಳು ತಾಳೆಗಂಗಳಲ್ಲಿ ಇದ್ದು,
ಅವುಗಳನ್ನು ಸಂರಕ್ಷಿಸಲು ಬ್ರಿಟಿಷ್
ಸರ್ಕಾರವೇ ಮುಂದಾಯಿತು ಎಂದರೆ
ವೇಮನರ ಕವಿತ್ವದ ಶಕ್ತಿ ಎಷ್ಟು
ಎಂಬುದನ್ನು ಅರಿಯಬಹುದು.

ಈ ಶತಮಾನ ಜ್ಞಾನದ ಯುಗ,
ಪಾಂಡಿತ್ಯದ ಯುಗ. ಸಮಾಜದ
ಎಲ್ಲ ಮಕ್ಕಳಿಗೂ ಸಮರ್ಪಕ ಜ್ಞಾನ
ಹಾಗೂ ಶಿಕ್ಷಣ ನೀಡಬೇಕು ಎಂದು
ಹೇಳಿದರು.
ಮಾಜಿ ಸಚಿವ ಬಿ.ಆರ್.
ಯಾವಗಲ್ ಮಾತನಾಡಿ,
ಮಹಾಯೋಗಿ ವೇಮನ ವಿಚಾರಗಳು
ಕೇವಲ ಒಂದೇ ಸಮುದಾಯಕ್ಕೆ
ಸೀಮಿತವಾಗಿಲ್ಲ. ಇಡೀ ಮನುಕುಲಕ್ಕೆ
ಸಾರ್ವಕಾಲಿಕವಾಗಿವೆ. ವೇಮನರು
ತಮ್ಮ ವಚನಗಳ ಮೂಲಕ ದೇಶಕ್ಕೆ
ದೊಡ್ಡ ಕೊಡುಗೆ ಕೊಟ್ಟಿದ್ದಾರೆ.
ಮಹಾಯೋಗಿ ವೇಮನರ ಜಯಂತಿ
ಆಚರಣೆಯ ಮೂಲಕ ವೇಮನರ
ವಿಚಾರಗಳನ್ನು ಸಮಾಜದ
ಒಳಿತಿಗಾಗಿ ಪರಿಸರಲು ಎಲ್ಲರೂ
ಸಂಘಟಿತರಾಗಬೇಕು ಎಂದರು.
ಹುಲಕೋಟಿಯ ಶ್ರೀ

ರಾಜರಾಜೇಶ್ವರಿ ವಿದ್ಯಾನಿಕೇತನದ
ಅನಿಲ ವೈದ್ಯ ಉಪನ್ಯಾಸ
ನೀಡಿ, ವೇಮನರ ವಚನಗಳ
ಪೂಜೆಯಾಗಬೇಕು. ಮಾನವ
ಮಹಾಮಾನವ ಆಗಬೇಕು.
ಪ'ಂ ಜಿಂಂಂ'ನಂ'ವ'ದಂ
ಸಂಸ್ಕಾರವಾಗಬೇಕು. ಸಂಸ್ಕಾರವು
ಸಾತ್ಯಾತ್ಮಕವಾಗಬೇಕು.
ವೇಮನರು ಮೋಹಕ್ಕೆ ಬಿದ್ದು
ಅದರಿಂದ ಹೊರಬರುತ್ತಾರೆ.
ಮಹಾಯೋಗಿ ವೇಮನರು ತಮ್ಮ
ವಚನಗಳಲ್ಲಿ ನಿಜವನರಿತವನು
ನೀತಿವಂತನು ಎಂದು ಹೇಳಿದ್ದಾರೆ.
ಅಜ್ಞಾನದಲ್ಲಿರುವ ತನಕ ಸುಜ್ಞಾನ
ಸಿಗುವುದಿಲ್ಲ. ಆಸೆಗಳನ್ನು ತ್ಯಜಿಸಿ
ಸತ್ಯವನಿತು ನಿಜಮಾನವರಾಗಬೇಕು
ಎಂದರು.
ಇದೇ ಸಂದರ್ಭದಲ್ಲಿ ಎಸ್.
ಎಸ್.ಎಲ್.ಸಿಯಲ್ಲಿ ಹೆಚ್ಚು ಅಂಕ

ಗಳಿಸಿದ ವಿದ್ಯಾರ್ಥಿನಿಯರಿಗೆ
ಸನ್ಮಾನಿಸಲಾಯಿತು. ವೇಮನರ
ಕುರಿತು ನಾಲ್ಕು ಪುಸ್ತಕಗಳನ್ನು
ಬಿಡುಗಡೆ ಮಾಡಲಾಯಿತು.
ಕಾರ್ಯಕ್ರಮದಲ್ಲಿ ಗದಗ-
ಬೆಟಗೇರಿ ನಗರಾಭಿವೃದ್ಧಿ ಪ್ರಾಧಿಕಾರದ
ಅಧ್ಯಕ್ಷ ಅಕ್ಕರಸಾಬ ಬಬರ್ಜಿ,
ಜಿಲ್ಲಾ ಮಟ್ಟದ ಗ್ಯಾರಂಟಿ
ಪ್ರಾಧಿಕಾರದ ಅಧ್ಯಕ್ಷ ಬಿ.ಬಿ.
ಅಸೂಟಿ, ತಾಲೂಕು ಮಟ್ಟದ
ಪ್ರಾಧಿಕಾರದ ಅಧ್ಯಕ್ಷ ಬಿ.ಬಿ.
ಅಸೂಟಿ, ಕರಬಸಪ್ಪ
ಹಂಚಿನಾಳ, ಲಕ್ಷ್ಮಣಗೌಡ ಪಾಟೀಲ,
ತಮ್ಮನಗೌಡ ಶಿರಿಯಪ್ಪಗೌಡ,
ಕೇಶಿರಡ್ಡಿ ಗದ್ದಿಕೇರಿ, ಶಿವನಗೌಡ

ಹಳ್ಳೂರ, ಜಯಶ್ರೀ ಕೋಲಕಾರ,
ರವಿಂಧ್ರನಾಥ ಕುಲಕರ್ಣಿ, ಜೆ.ಕೆ.
ಜಮಾದಾರ, ಜಿ.ಬಿ. ಆದಾಮೂರ,
ಪ್ರೊ. ಕೆ.ಎಚ್. ಬೇಲೂರ,
ಜಿಲ್ಲಾಧಿಕಾರಿ ಸಿ.ಎನ್. ಶ್ರೀಧರ್,
ಜಿಲ್ಲಾ ಪೊಲೀಸ್ ವರಿಷ್ಠಾಧಿಕಾರಿ
ರೋಹನ್ ಜಗದೀಶ್, ಮಲ್ಲಣ್ಣ
ಪರಡ್ಡಿ, ಹೇಮರಡ್ಡಿ ನೀಲಗುಂದ,
ಪ್ರೇಮಕೃಷ್ಣ ಮೇಟಿ, ವಿ.ಆರ್.
ದೇವರಡ್ಡಿ ಸೇರಿದಂತೆ ಗದಗ
ಜಿಲ್ಲಾ ರಡ್ಡಿ ಸಮಾಜದ
ಪದಾಧಿಕಾರಿಗಳು, ಗಣ್ಯರು,
ಹಿರಿಯರು ಹಾಜರಿದ್ದರು.
ರವಿ ಮುಖೆಯವನಿ
ಸ್ವಾಗತಿಸಿದರು. ಸುಧಾ ಹುಚ್ಚಣ್ಣವರ
ಕಾರ್ಯಕ್ರಮ ನಿರೂಪಿಸಿದರು.
ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯ
ಸಹಾಯಕ ನಿರ್ದೇಶಕ ಡಾ.
ಬಸವರಾಜ ಬಳ್ಳಾರಿ ವಂದಿಸಿದರು.

20 ತಾಣಗಳನ್ನು ಸಂರಕ್ಷಿತ ಸ್ಮಾರಕ ಪಟ್ಟಿ ಸೇರ್ಪಡೆಗೆ ಪ್ರಸ್ತಾವನೆ ಸಲ್ಲಿಸಲು ಪ್ರವಾಸೋದ್ಯಮ ಸಚಿವ ಎಚ್.ಕೆ. ಪಾಟೀಲ ಸೂಚನೆ

ಮತ್ತೆ 8 ತಾಣಗಳು ಸಂರಕ್ಷಿತ ಸ್ಮಾರಕಗಳಾಗಿ ಘೋಷಣೆ

■ ವಿಜಯಸಾಕ್ಷಿ ಸುದ್ದಿ, ಗದಗ
ಐತಿಹಾಸಿಕ ಲಕ್ಕುಂಡಿ ಗ್ರಾಮದ 16 ತಾಣಗಳನ್ನು ಈಗಾಗಲೇ ರಾಜ್ಯ ಸಂರಕ್ಷಿತ ಸ್ಮಾರಕಗಳು ಎಂದು ಘೋಷಣೆ ಮಾಡಲಾಗಿದೆ. ಅದರ ಜೊತೆಗೆ ಇನ್ನೂ 8 ದೇವಸ್ಥಾನ, ಬಾವಿಗಳನ್ನು ಫೆಬ್ರವರಿ ಅಂತ್ಯದೊಳಗೆ ಸಂರಕ್ಷಿತ ಸ್ಮಾರಕಗಳಾಗಿ ರಾಜ್ಯ ಸರ್ಕಾರದಿಂದ ಘೋಷಣೆ ಮಾಡಲಾಗುವುದು ಎಂದು ಪ್ರವಾಸೋದ್ಯಮ ಸಚಿವ ಎಚ್.ಕೆ. ಪಾಟೀಲ ಹೇಳಿದರು. ಭಾನುವಾರದಂದು ಜಿಲ್ಲಾಧಿಕಾರಿಗಳ ಕಛೇರಿಯಲ್ಲಿ ಲಕ್ಕುಂಡಿ ಪಾರಂಪರಿಕ ಪ್ರದೇಶ ಅಭಿವೃದ್ಧಿ ಪ್ರಾಧಿಕಾರದ ಉನ್ನತ ಮಟ್ಟದ ಸಲಹಾ ಸಮಿತಿಯ ಸಭೆಯ ನಂತರ ನಡೆದ ಸುದ್ದಿಗೋಷ್ಠಿಯಲ್ಲಿ ಸಚಿವರು ಮಾತನಾಡಿದರು. ಲಕ್ಕುಂಡಿಯ ಇನ್ನೂ 20 ದೇವಸ್ಥಾನ, ಬಾವಿಗಳನ್ನು ರಾಜ್ಯ ಸಂರಕ್ಷಿತ ಸ್ಮಾರಕಗಳ ಪಟ್ಟಿಯಲ್ಲಿ ಸೇರ್ಪಡೆ ಮಾಡುವ ಸಂಬಂಧ ಬಂದು ತಿಂಗಳ ಒಳಗಾಗಿ ಸಮಗ್ರ ಪ್ರಸ್ತಾವನೆಯನ್ನು ಸರ್ಕಾರಕ್ಕೆ ಸಲ್ಲಿಸುವಂತೆ ಪ್ರಾಧಿಕಾರದ ಆಯುಕ್ತರಿಗೆ ಸೂಚಿಸಲಾಗಿದೆ. ಇದರಿಂದಾಗಿ ಲಕ್ಕುಂಡಿಯ ಒಟ್ಟು 44 ತಾಣಗಳು ಸರ್ಕಾರದ ನೇರ ಉಸ್ತುವಾರಿಗೆ ಒಳಪಡಲಿದ್ದು, ಇವುಗಳ ಅಭಿವೃದ್ಧಿ ಮತ್ತು ರಕ್ಷಣೆಗೆ ಹೆಚ್ಚಿನ ಅನುದಾನ ಲಭ್ಯವಾಗಲಿದೆ ಎಂದರು.



ಲಕ್ಕುಂಡಿಯ ಆಯ್ದು 5 ದೇವಸ್ಥಾನಗಳು ಮತ್ತು 1 ಪ್ರಾಚೀನ ಬಾವಿಯ ಸಮಗ್ರ ಅಭಿವೃದ್ಧಿಗಾಗಿ ಈಗಾಗಲೇ 10 ಕೋಟಿ ರೂ. ಬಿಡುಗಡೆ ಮಾಡಲಾಗಿದೆ. ಟೆಂಡರ್ ಪ್ರಕ್ರಿಯೆ ಪೂರ್ಣಗೊಂಡಿದ್ದು, ಫೆಬ್ರವರಿ ತಿಂಗಳಲ್ಲಿ ಕಾಮಗಾರಿಗಳಿಗೆ ಕಾರ್ಯಾರಂಭ ನೀಡಿ ಕೆಲಸ ಆರಂಭಿಸಲಾಗುವುದು. ಮಣ್ಣಿನಡಿಯಲ್ಲಿ ಸ್ಪಷ್ಟವಾಗಿ ಕಾಣದ ದೇವಸ್ಥಾನಗಳನ್ನು ಗುರುತಿಸಿ ಮಾರ್ಚ್ ಒಳಗೆ ಮರುಜೀವ ನೀಡಲು ವಿಶೇಷ ಉತ್ಸಾಹ ನಡೆಸಲಾಗುವುದು. ಅದಕ್ಕೆ ಜನರ ಸಹಕಾರ ಅಗತ್ಯವಿದ್ದು, ಕೆಲವರಿಗೆ ಪರಿಹಾರ ಕೊಟ್ಟು, ಇಲ್ಲವೇ ಮನವೊಲಿಸಿ ಐತಿಹಾಸಿಕ ತಾಣಗಳನ್ನು ಸರಕಾರಕ್ಕೆ ಕೊಡಬೇಕು ಎಂದು ಜನರಲ್ಲಿ ವಿನಂತಿ ಮಾಡಿಕೊಳ್ಳುವ ಎಂದರು.

ಲಕ್ಕುಂಡಿಯ ಕಲಾ ವೈಭವವನ್ನು ಅಧ್ಯಯನ ಮಾಡಲು ಬಯಲು ವಸ್ತು ಸಂಗ್ರಹಾಲಯ ನಿರ್ಮಾಣಕ್ಕೆ

ಇತ್ತೀಚೆಗೆ ಲಕ್ಕುಂಡಿಯಲ್ಲಿ ಸಿಕ್ಕ ನಿಧಿಯನ್ನು ಪ್ರಾಮಾಣಿಕವಾಗಿ ಸರಕಾರಕ್ಕೆ ಒಪ್ಪಿಸಿದ ಪ್ರಜ್ವಲ್ ರಿತ್ತಿ ಅವರಿಗೆ ಸರ್ಕಾರದಿಂದ ಉದ್ಘಾಟನೆ ಮತ್ತು ಮನೆ ನೀಡುವ ಕುರಿತು ಸಕಾರಾತ್ಮಕ ನಿರ್ಧಾರ ಕೈಗೊಳ್ಳಲಾಗಿದೆ. ಈ ಕುರಿತಾದ ಅಧಿಕೃತ ಆದೇಶದ ಪತ್ರಗಳನ್ನು ಗಣರಾಜ್ಯೋತ್ಸವದಂದೇ ಹಸ್ತಾಂತರಿಸಲಾಗುವುದು. ಕಾನೂನು ತಜ್ಞರೊಂದಿಗೆ ಚರ್ಚಿಸಿ, ಇದೊಂದು ವಿಶೇಷ ಪ್ರಕರಣ ಎಂದು ಭಾವಿಸಿ, ನಿಧಿಯ ಕಾಲಘಟ್ಟವನ್ನು ನಿರ್ಣಯಿಸಿ ಪ್ರೋತ್ಸಾಹ ಧನ ನೀಡಲಾಗುವುದು. ಸಿಕ್ಕಿರುವ ನಿಧಿಯ ಕಾಲಘಟ್ಟವನ್ನು ನಿರ್ಧರಿಸಲು ತಾಂತ್ರಿಕ ಸಮಿತಿಯನ್ನು ರಚಿಸಲು ಸೂಚಿಸಲಾಗಿದೆ ಎಂದು ಸಚಿವ ಎಚ್.ಕೆ. ಪಾಟೀಲ ತಿಳಿಸಿದರು.

165 ಲಕ್ಷ ರೂ. ಬಿಡುಗಡೆ-ಯಾಗಿದೆ. ಗಣರಾಜ್ಯೋತ್ಸವದ ಒಳಗೆ ಜಮೀನು ನೋಂದಣಿ ಪ್ರಕ್ರಿಯೆ ಪೂರ್ಣಗೊಳಿಸಿ, ಟೆಂಡರ್ ಕರೆಯಲು ಸೂಚಿಸಲಾಗಿದೆ ಎಂದು ಸಚಿವ ಡಾ. ಎಚ್.ಕೆ. ಪಾಟೀಲ ಹೇಳಿದರು.

ಈ ವೇಳೆ ಲಕ್ಕುಂಡಿ ಪಾರಂಪರಿಕ ಅಭಿವೃದ್ಧಿ ಪ್ರಾಧಿಕಾರದ ಸಲಹಾ ಸಮಿತಿಯ ಸದಸ್ಯ ಸಿದ್ದು ಪಾಟೀಲ, ಅ.ದ. ಕಟ್ಟಮನಿ, ಜಿಲ್ಲಾಧಿಕಾರಿ

ಸಿ.ಎನ್. ಶ್ರೀಧರ, ಪುರಾತತ್ವ ಇಲಾಖೆ ಆಯುಕ್ತ ದೇವರಾಜ್, ಅಪರ ಜಿಲ್ಲಾಧಿಕಾರಿ ಡಾ. ದುರಗೇಶ್ ಕೆ.ಆರ್. ಡಾ. ಶರಣು ಗೊಗೇರಿ, ಲಕ್ಕುಂಡಿ ಗ್ರಾ.ಪಂ. ಅಧ್ಯಕ್ಷ ಕೆಂಪಪ್ಪ ಪೂಜಾರಿ, ಅಧಿಕಾರಿಗಳಾದ ಗಂಗಪ್ಪ ಎಂ, ವಸಂತ ಮಡ್ಲೂರ, ಕೊಟ್ಟೇಶ್ ವಿಭೂತಿ, ಶ್ರೀನಿವಾಸ್ ಮೂರ್ತಿ ಕುಲಕರ್ಣಿ, ತೇಜಪ್ಪರ, ಮಲ್ಲಯ್ಯ ಕೆ, ಅಮೀರ್ ನಾಯ್ಕ ಸೇರಿದಂತೆ ಇತರರು ಇದ್ದರು.

ಅಲ್ಪಸಂಖ್ಯಾತರ ನವೋದಯ ಮಾರಾಜ್ ದೇಸಾಯಿ ವಸತಿ ಶಾಲೆ

ನೂತನ ಕಟ್ಟಡದ ಉದ್ಘಾಟನೆ ಇಂದು

■ ವಿಜಯಸಾಕ್ಷಿ ಸುದ್ದಿ, ಗದಗ
ಗದಗ ಜಿಲ್ಲಾಡಳಿತ ಹಾಗೂ ಜಿಲ್ಲಾ ಪಂಚಾಯಿತಿ, ಅಲ್ಪಸಂಖ್ಯಾತರ ಕಲ್ಯಾಣ ಇಲಾಖೆಯಿಂದ ಅಲ್ಪಸಂಖ್ಯಾತರ ನವೋದಯ ಮೊರಾರ್ಜಿ ದೇಸಾಯಿ ವಸತಿ ಶಾಲೆಯ ನೂತನ ಕಟ್ಟಡದ ಉದ್ಘಾಟನೆ ಸಮಾರಂಭವನ್ನು ಜನವರಿ 20ರಂದು ಸಂಜೆ 4.30 ಗಂಟೆಗೆ ಹತ್ತಿಯಲ್ಲಿ ಹಮ್ಮಿಕೊಳ್ಳಲಾಗಿದೆ. ವಿಧಾನ ಪರಿಷತ್ ಸಭಾಪತಿ ಬಸವರಾಜ ಹೊರಟ್ಟ ಕಾರ್ಯಕ್ರಮದ ಘನ ಉಪಸ್ಥಿತಿ ವಹಿಸುವರು. ವಸತಿ ಹಾಗೂ ಅಲ್ಪಸಂಖ್ಯಾತರ ಕಲ್ಯಾಣ ಹಾಗೂ ವಕ್ಫ್ ಸಚಿವರಾದ ಬಿ.ಯು.ಡಿ. ಜಮೀರ್ ಅಹ್ಮದ್ ಖಾನ್ ಕಾರ್ಯಕ್ರಮವನ್ನು

ಉದ್ಘಾಟಿಸಲಿದ್ದಾರೆ. ರಾಜ್ಯದ ಕಾನೂನು, ನ್ಯಾಯ ಮತ್ತು ಮಾನವ ಹಕ್ಕುಗಳು, ಸಂಸದೀಯ ವ್ಯವಹಾರಗಳು, ಪ್ರವಾಸೋದ್ಯಮ ಸಚಿವರು ಹಾಗೂ ಜಿಲ್ಲಾ ಉಸ್ತುವಾರಿ ಸಚಿವ ಡಾ. ಎಚ್.ಕೆ. ಪಾಟೀಲ ಅಧ್ಯಕ್ಷತೆ ವಹಿಸುವರು.

ಮುಖ್ಯ ಅತಿಥಿಗಳಾಗಿ ವಿಧಾನ ಪರಿಷತ್ ಸದಸ್ಯ ಹಾಗೂ ಸರ್ಕಾರಿ ಮುಖ್ಯ ಸಚೇತಕ ಸಲೀಂ ಅಹ್ಮದ್, ಕರ್ನಾಟಕ ರಾಜ್ಯ ಖನಿಜ ಅಭಿವೃದ್ಧಿ ನಿಗಮ ನಿಯಮಿತದ ಅಧ್ಯಕ್ಷರು ಹಾಗೂ ರೋಣ ಶಾಸಕ ಜಿ.ಎಸ್. ಪಾಟೀಲ, ಹಾವೇರಿ ಸಂಸದ ಹಾಗೂ ಮಾಜಿ ಮುಖ್ಯಮಂತ್ರಿ ಬಸವರಾಜ ಬೊಮ್ಮಾಯಿ, ಸಂಸದ ಪಿ.ಸಿ. ಗದ್ದಿಗೌಡರ, ಕರ್ನಾಟಕ

ವಿಶೇಷ ಆಹ್ವಾನಿತರಾಗಿ ಯೋಜನೆ ಕಾರ್ಯಕ್ರಮಗಳು, ಸಂಯೋಜನೆ ಮತ್ತು ಸಾಂಖ್ಯಿಕ ಇಲಾಖೆ ಕಾರ್ಯದರ್ಶಿಗಳು ಹಾಗೂ ಗದಗ ಜಿಲ್ಲಾ ಉಸ್ತುವಾರಿ ಕಾರ್ಯದರ್ಶಿ ರಮಣದೀಪ್ ಚೌಧರಿ, ಬೆಳಗಾವಿ ವಿಭಾಗದ ಪ್ರಾದೇಶಿಕ ಆಯುಕ್ತ ಜಾನಕಿ ಕೆ.ಎಂ ಆಗಮಿಸಲಿದ್ದಾರೆ.

ರಾಜ್ಯ ವಿಕೇಂದ್ರೀಕರಣ ಯೋಜನೆ ಮತ್ತು ಅಭಿವೃದ್ಧಿ ಸಮಿತಿ ಉಪಾಧ್ಯಕ್ಷ ಡಿ.ಆರ್. ಪಾಟೀಲ, ನರಗುಂದ ಶಾಸಕ ಸಿ.ಸಿ. ಪಾಟೀಲ, ಶಿರಹಟ್ಟಿ ಶಾಸಕ ಡಾ. ಚಂದ್ರ ಎಮಾಣಿ, ವಿಧಾನ ಪರಿಷತ್ ಸದಸ್ಯರಾದ ಎಸ್.ವಿ. ಸಂಕನೂರ, ಪ್ರದೀಪ್ ಶೆಟ್ಟರ, ಹರ್ಷಿ ಗ್ರಾ.ಪಂ. ಅಧ್ಯಕ್ಷ ಹಾಲವ್ವ ಕುಬೇರಪ್ಪ ಕುರಿ, ಜಿಲ್ಲಾ ಮಟ್ಟದ ಗ್ಯಾರಂಟಿ ಯೋಜನೆಗಳ ಅನುಷ್ಠಾನ ಪ್ರಾಧಿಕಾರದ ಅಧ್ಯಕ್ಷ ಬಿ.ಬಿ. ಅಸೂಜಿ ಆಗಮಿಸುವರು.

ಜಿಲ್ಲಾಧಿಕಾರಿ ಹಾಗೂ ಜಿ.ಪಂ ಮುಖ್ಯ ಕಾರ್ಯನಿರ್ವಹಣಾಧಿಕಾರಿ ಸಿ.ಎನ್. ಶ್ರೀಧರ್, ಜಿಲ್ಲಾ ಮೂಲೀಸ್ ವರಿಷ್ಠಾಧಿಕಾರಿ ರೋಹನ್ ಜಗದೀಶ್, ಕರ್ನಾಟಕ ಗೃಹ ಮಂಡಳಿ ಸಮನ್ವಯಕ ಕಚೇರಿ ಕಾರ್ಯನಿರ್ವಾಹಕ ಅಭಿಯಂತರರಾದ ಲಕ್ಷ್ಮೀನಾರಾಯಣ ಹೆಗಡೆ, ಅಲ್ಪಸಂಖ್ಯಾತರ ಕಲ್ಯಾಣ ಇಲಾಖೆ ಜಿಲ್ಲಾ ಅಧಿಕಾರಿ ಅಮಿತ್ ಬಿದರಿ ಆರ್ ಸರ್ವಗಂಗೂ ಸ್ವಾಗತ ಕೋರಿದ್ದಾರೆ.

ಸಾಮಾಜಿಕ ಪರಿವರ್ತನೆಯ ದಿಕ್ಕಿನಲ್ಲಿ ಸಾಗಿ

■ ವಿಜಯಸಾಕ್ಷಿ ಸುದ್ದಿ, ಡಂಬಳ
ಬಸವಣ್ಣವರ ವಿಚಾರಗಳಡಿ ಜಾತಿ-ಮಧ್ಯ-ಪಂಥಗಳನ್ನು ಹೊಡೆದೋಡಿಸುವ, ಸಾಮಾಜಿಕ ಪರಿವರ್ತನೆಯ ಆಶಯದೊಂದಿಗೆ ತೋಂಟದಾರ್ಯ ಮಠದ ಜಾತಿ ಆಚರಿಸಿಕೊಂಡು ಬರಲಾಗುತ್ತಿದೆ ಎಂದು ಡಾ. ತೋಂಟದಾರ್ಯ ಸಿದ್ದರಾಮ ಮಹಾಸ್ವಾಮಿಗಳು ಹೇಳಿದರು.



ಬಸವಣ್ಣವರ ಸಮಾನತೆ, ಕಾಯಕ ಮತ್ತು ದಾಸೋಹ ತತ್ವಗಳ ಇಂದಿನ ಸಮಾಜಕ್ಕೆ ಅತ್ಯಂತ ಮೌಲ್ಯಯುತವಾದ ವಿಚಾರಗಳು. ಈ ತತ್ವಗಳನ್ನು ಬದುಕಿನಲ್ಲಿ ಅಳವಡಿಸಿಕೊಳ್ಳುವುದೇ ನಿಜವಾದ ಸಮಾಜ ಸುಧಾರಣೆಯಾಗಿದೆ. ರಫೋತ್ಸವ ಕೇವಲ ಧಾರ್ಮಿಕ ಆಚರಣೆಯಲ್ಲ, ಅದು ಮಾನವೀಯ

ಮೌಲ್ಯಗಳನ್ನು ಬೆಳೆಸುವ ಸಾಮಾಜಿಕ ಚಳುವಳಿಯಾಗಿದೆ. ಎಲ್ಲ ವರ್ಗ, ಜಾತಿ, ಸಮುದಾಯದ ಜನರು ಶಾಂತಿ, ಸೌಹಾರ್ದತೆ ಹಾಗೂ ಸಹೋದರತ್ವವನ್ನು ಗಟ್ಟಿಗೊಳಿಸಿ ಜಾತಿಯಲ್ಲಿ ಪಾಲಿಗೊಳ್ಳುವುದು ಮೂಲಕ ಬಸವಣ್ಣವರ ವಿಚಾರಧಾರೆಗಳನ್ನು ಅರಿತು ಅನುಸರಿಸಿ ಸಾಮಾಜಿಕ ಪರಿವರ್ತನೆಯ

ದಿಕ್ಕಿನಲ್ಲಿ ಮುನ್ನಡೆಯಬೇಕು ಎಂದು ಕರೆ ನೀಡಿದರು. ಈ ಸಂದರ್ಭದಲ್ಲಿ ಜಿ.ವಿ. ಹಿರೇಮಠ, ರೋಟ್ಟಿ ಜಾತ್ರಾ ಮಹೋತ್ಸವ ಸಮಿತಿ ಅಧ್ಯಕ್ಷ ಯಲ್ಲಪ್ಪ ದಂಡಿನ, ಉಪಾಧ್ಯಕ್ಷ ಯಂಕಣ್ಣ ಗಡಗಿ, ಕಾರ್ಯದರ್ಶಿ ಬಡ್ಡೆನಾಬ ಅತ್ತಾರ, ಖಜಾಂಚಿ ಶಿವಣ್ಣ ವಡ್ಡೆ, ಮುದ್ದಪ್ಪ ಮೇವುಂಡಿ, ಭೀಮಪ್ಪ ಗದಗಿನ, ಎ.ಪಿ. ಮಾನ, ಗೌಸಿದ್ದಪ್ಪ ಬಿಸನಳ್ಳಿ, ಮಲ್ಲಿಕಾರ್ಜುನ ಪಾಟೀ, ಮರಿತಿಮಪ್ಪ ಅದಮ್ನನವರ, ವಿರೂಪಾಕ್ಷಪ್ಪ ಲಕ್ಕುಂಡಿ, ಮುತ್ತಣ್ಣ ಕೊಂಕಿಲ್ಲ, ಮಹೇಶ ಗಡಗಿ, ಮರಿಯಪ್ಪ ಸಿದ್ದೇಗೌಡ, ದುರಗಪ್ಪ ಹರಿಜನ, ಸಿದ್ದಣ್ಣ ನಂಜಪ್ಪನವರ, ಗೌಸಿದ್ದಪ್ಪ ಹಳ್ಳಾಕಾರ, ಭೀಮಪ್ಪ ಪೂಜಾರಿ, ಯಂಕಣ್ಣ ಯರಾತಿ, ಜಾತ್ರಾ ಸಮಿತಿ ಸದಸ್ಯರು, ಗ್ರಾಮದ ಹಿರಿಯರು, ಯುವಕರು ಇದ್ದರು.

ಗದಗ ಐಎಂಎ ಜನಮುಖ ಕಾರ್ಯ ಕೈಗೊಳ್ಳಲಿ

■ ವಿಜಯಸಾಕ್ಷಿ ಸುದ್ದಿ, ಗದಗ
ಗದಗ ಐಎಂಎ ಶತಮಾನೋತ್ಸವ ಆಚರಣೆಯ ಸಂಭ್ರಮದಲ್ಲಿ ಜನಮುಖ ಹಾಗೂ ಸಮಾಜಮುಖಿ ಕಾರ್ಯಕ್ರಮಗಳನ್ನು ರೂಪಿಸಲಿ ಎಂದು ರಾಜ್ಯ ಐಎಂಎ ಅಧ್ಯಕ್ಷ ಟಿ. ವೀರಭದ್ರಪ್ಪ ಅಭಿಪ್ರಾಯಪಟ್ಟರು. ಅವರು ರವಿವಾರ ಗದಗಿನ ಐಎಂಎ ರಕ್ಷಣಾಧಾರದಲ್ಲಿ ಏರ್ಪಡಿಸಿದ್ದ ಸಾರ್ವಜನಿಕರಾಗಿ ಆರೋಗ್ಯದ ಸಂದೇಶ ಸಾರುವ ಎಲ್ ಇಡಿ ಫಲಕವನ್ನು ಲೋಕಾರ್ಪಣೆಗೊಳಿಸಿ ಮಾತನಾಡಿದರು. ಗದಗ ಐಎಂಎಗೆ ತನ್ನದೇ ಆದ ಭವ್ಯ ಇತಿಹಾಸವಿದೆ. ರಾಜ್ಯ ಐಎಂಎಗೆ ಬಹು ದೊಡ್ಡ ಕೊಡುಗೆಯನ್ನೂ ನೀಡಿರುವ




ಗದಗ ಶಾಖೆಯ ನಡೆದು ಬಂದ ದಾರಿ ತುಂಬಾ ರೋಚಕವಾಗಿದ್ದು, ಹಲವಾರು ರಚನಾತ್ಮಕ ಕಾರ್ಯ ಯೋಜನೆಗಳ ಮೂಲಕ ಇಲ್ಲಿನ ಹಿರಿ-ಕಿರಿಯ ವೈದ್ಯರು ವೈದ್ಯ ಲೋಕಕ್ಕೆ ಬಹು ದೊಡ್ಡ ಕೊಡುಗೆ ನೀಡಿದ್ದಾರೆ ಎಂದು ಬಣ್ಣಿಸಿದರು. ಗದಗ ಐಎಂಎ 2026ನೇ ವರ್ಷವನ್ನು ಶತಮಾನೋತ್ಸವದ

ವರ್ಷವನ್ನಾಗಿ ಆಚರಿಸುತ್ತಿದ್ದು, ಈ ಅವಧಿಯಲ್ಲಿ ಜನರ ಆರೋಗ್ಯವನ್ನು ಸುಧಾರಿಸುವ ಹಾಗೂ ಸಮಾಜದ ಸ್ವಾಸ್ಥ್ಯ ಕಾಪಾಡುವ ನಿಟ್ಟಿನಲ್ಲಿ ಕಾರ್ಯಕ್ರಮಗಳನ್ನು ಆಯೋಜಿಸಿ ಎಂದು ಸಲಹೆ ನೀಡಿದರು. ಗದಗಿನ ಮಧ್ಯಮರ್ತಿ ಸ್ಥಳದಲ್ಲಿರುವ ಐಎಂಎ ರಕ್ಷಣಾಧಾರದ ಆವರಣದಲ್ಲಿ ಅಳವಡಿಸಿರುವ

ಈ ಎಲ್ ಇಡಿ ಫಲಕವು ಸಾರ್ವಜನಿಕರಲ್ಲಿ ಆರೋಗ್ಯ ಜಾಗೃತಿ ಮೂಡಿಸುವಂತಾಗಲಿ. ಇಲ್ಲಿ ಬಿತ್ತರಗೊಳ್ಳುವ ಸಂದೇಶಗಳಲ್ಲಿ ಕೆಲವು ಸಂದೇಶಗಳು ಜನತೆಯ ಬದುಕಿನಲ್ಲಿ ಆರೋಗ್ಯ ಜಾಗೃತಿ ಮೂಡಿಸಿದಲ್ಲಿ ಯೋಜನೆ ಸಾರ್ಥಕತೆ ಪಡೆದುಕೊಳ್ಳುವುದು. ಸಾರ್ವಜನಿಕರು ಇದರ ಸಮಯೋಗ ಪಡೆದುಕೊಳ್ಳಬೇಕೆಂದರು. ಡಾ. ರಾಜಶೇಖರ ಪವಾಡಶೆಟ್ಟರ ನಿರ್ದೇಶನದಲ್ಲಿ ಮಾಡಲಾಗಿದೆ. ಐಎಂಎ ಅಧ್ಯಕ್ಷ ಡಾ. ಶ್ರೀಧರ ಕುರಡಗಿ ಪ್ರಾಸ್ತಾವಿಕವಾಗಿ ಮಾತನಾಡಿದರು. ವೇದಿಕೆಯ ಮೇಲೆ ಡಾ. ಎಸ್. ಆರ್. ನಾಗನೂರ ಉಪಸ್ಥಿತರಿದ್ದರು.

ಡಾ. ಭೀಮಣ್ಣ ಐಂಡ್ರೆಯವರದು ಮೇರು ವ್ಯಕ್ತಿತ್ವ

■ ವಿಜಯಸಾಕ್ಷಿ ಸುದ್ದಿ, ಡಂಬಳ
ಕರ್ನಾಟಕದ ಲೋಕ ನಾಯಕರು, ಸ್ವಾತಂತ್ರ್ಯ ಹೋರಾಟಗಾರರು, ಮಾಜಿ ಸಚಿವರಾದ ಶತಾಯುಷಿ ಡಾ. ಭೀಮಣ್ಣ ಖಂಡ್ರೆ ಅವರ ಅಗಲಿಕೆಯಿಂದ ಈ ನಾಡು ಹಿರಿಯ ಹೋರಾಟಗಾರರು, ಸಮಾಜದ ಹಿರಿಯ ಮಾರ್ಗದರ್ಶಕರನ್ನು ಕಳೆದು ಕೊಂಡಿದೆ ಎಂದು ರೋಣ ಶಾಸಕ ಜಿ.ಎಸ್. ಪಾಟೀಲ ತೀವ್ರ ಸಂತಾಪ ವ್ಯಕ್ತಪಡಿಸಿದ್ದಾರೆ.



ಡಾ. ಭೀಮಣ್ಣ ಖಂಡ್ರೆ ಅವರು ದೊಡ್ಡ ಶಕ್ತಿಯಾಗಿದ್ದರು.

ಸ್ವಾತಂತ್ರ್ಯ ಚಳುವಳಿ, ಹೈ-ಕ ವಿಮೋಚನಾ ಆಂದೋಲನ, ಕರ್ನಾಟಕ ಏಕೀಕರಣ ಹೋರಾಟದಲ್ಲಿ ಸಕ್ರಿಯವಾಗಿ ಪಾಲ್ಗೊಂಡಿದ್ದ ಧೀಮಂತ ಹೋರಾಟಗಾರರಾಗಿದ್ದರು. ತಮ್ಮ ಜೀವನದುದ್ದಕ್ಕೂ ಜನಪರ, ರೈತಪರ, ಸಮಾಜಪರ ಕಾಳಜಿ ಮರೆದಿದ್ದ ಜನಾನುರಾಗಿರಾಗಿದ್ದರು. ಅಪ್ಪಟ ಬಸವ ತತ್ವಾಭಿಮಾನಿ, ಪ್ರಬಲ ರಾಷ್ಟ್ರವಾದಿ ಚಿಂತಕರಾಗಿದ್ದರು. ಹಳ್ಳಿಯಿಂದ ದಿಲ್ಲಿಯವರೆಗೆ ತಮ್ಮ ವಿಶಿಷ್ಟ ವರ್ಚಸ್ಸು ಬೆಳೆಸಿಕೊಂಡಿದ್ದರು. ಇಂಥಹ ಧೀಮಂತ ನೇತಾರರ ಅಗಲಿಕೆ ಸಮಾಜಕ್ಕೆ ದೊಡ್ಡ ನಷ್ಟ ತಂದಿದೆ. ಭಗವಂತ ಮೃತರ ದಿವ್ಯಾತ್ಮಕ್ಕೆ ಚಿರಶಾಂತಿ ಕರುಣಿಸಲಿ. ಅವರ ಪುತ್ರರಾದ ಸಚಿವ ಈಶ್ವರ ಖಂಡ್ರೆ, ಅಮರ್ ಖಂಡ್ರೆ ಮತ್ತು ಮೊಮ್ಮಗ, ಸಂಸದ ಸಾಗರ್ ಖಂಡ್ರೆ ಸೇರಿದಂತೆ ಕುಟುಂಬದವರಿಗೆ ದುಃಖ ಸಹಿಸುವ ಶಕ್ತಿ ನೀಡಲಿ ಎಂದು ಪ್ರಾರ್ಥಿಸಿದ್ದಾರೆ.

ಕರ್ನಾಟಕ ಸರ್ಕಾರ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ ರಾಜ್ ಇಲಾಖೆ ಗ್ರಾಮ ಪಂಚಾಯತ ಕಾರ್ಯಾಲಯ ಅಬ್ಬಿಗೇರಿ ತಾಲೂಕು ಪಂಚಾಯತ : ರೋಣ email:abbigeri.ron.gdg@gmail.com ಜಿಲ್ಲಾ ಪಂಚಾಯತ: ಗದಗ ನಂ:ಗ್ರಾಪಂಹಿ/2025-26 ದಿನಾಂಕ: 19-01-2026			
ದರಪಟ್ಟಿ ಪ್ರಕಟಣೆ			
2025-26 ನೇ ಸಾಲಿನ ಮಹಾತ್ಮಾಗಾಂಧಿ ರಾಷ್ಟ್ರೀಯ ಗ್ರಾಮೀಣ ಉದ್ಯೋಗ ಖಾತರಿ ಯೋಜನೆಯಡಿ ಅನುಷ್ಠಾನಗೊಳ್ಳುವ ಈ ಕೆಳಕಂಡ ಕಾಮಗಾರಿಗಳಿಗೆ ವಿವಿಧ ರೀತಿಯ ಸಾಮಗ್ರಿಗಳನ್ನು ಸಂಗ್ರಹಿಸುವ ಸಂಬಂಧ ದರಪಟ್ಟಿ ಅಪ್ಪಾಸಿಸಲಾಗಿದೆ. ಇದರ ಪ್ರಯುಕ್ತ ಜಿಲ್ಲಾ ಡಿ.ಪಿ.ಡಿ ಲಾಗಿನ್‌ನಲ್ಲಿ ನೋಂದಾಯಿತ ಆಸಕ್ತ ಸರಬರಾಜುದಾರರು ದರಪಟ್ಟಿಯನ್ನು ಸಲ್ಲಿಸಬಹುದಾಗಿದ್ದು ಅದರ ವಿವರ ಮತ್ತು ವೇಳಾಪಟ್ಟಿ ಈ ಕೆಳಗಿನಂತಿದೆ.			
ಅ. ನಂ.	ಕಾಮಗಾರಿಗಳು	ಅಂದಾಜು ಮೊತ್ತ	ಸಾಮಗ್ರಿ ಮೊತ್ತ
01	ಅಬ್ಬಿಗೇರಿ ಗ್ರಾಮದ 2ನೇ ವಾರ್ಡಿನ ರೇಣವ್ವ ಹಳ್ಳಿ ಇವರ ಮನೆಯಿಂದ ರೋಡಿನವರೆಗೆ ಸಿ ಸಿ ರಸ್ತೆ ನಿರ್ಮಾಣ	50000	31507.27
02	ಅಬ್ಬಿಗೇರಿ ಗ್ರಾಮದ 3ನೇ ವಾರ್ಡಿನ ಇಮಾಂಬಿ ದಾನಸೂರ ಇವರ ಮನೆಯಿಂದ ಮುಂದುವರೆದ ಸಿ ಸಿ ರಸ್ತೆ ನಿರ್ಮಾಣ	130000	83155.77
03	ಅಬ್ಬಿಗೇರಿ ಗ್ರಾಮದ 6ನೇ ವಾರ್ಡಿನ ಬನ್ನಿಮಹಾಕಾಳಿ ದೇವಸ್ಥಾನದಿಂದ ಬಾಗಲೂರವರ ಮನೆ ವರೆಗೆ ಸಿ ಸಿ ರಸ್ತೆ ನಿರ್ಮಾಣ	130000	83522.07
04	ಅಬ್ಬಿಗೇರಿ ಗ್ರಾಮದ ನಾಗರಾಜ ಬಸವರಡ್ಡೇ ಇವರ ಮನೆಯಿಂದ ನೀರಲೋಟ ಮನೆಯವರೆಗೆ ಸಿ ಸಿ ರಸ್ತೆ ನಿರ್ಮಾಣ	150000	105195.95
05	ಅಬ್ಬಿಗೇರಿ ಗ್ರಾಮದ ಮಾಸ್ತರ ಇವರ ಮನೆಯಿಂದ ರೋಣದ ರೋಡ ವರೆಗೆ ಸಿ ಸಿ ರಸ್ತೆ ನಿರ್ಮಾಣ	150000	102071.31
06	ಅಬ್ಬಿಗೇರಿ ಗ್ರಾಮದ ಗಂಗಪ್ಪ ಹಳ್ಳಿಯವರ ಇವರ ಮನೆಯಿಂದ ನಾಯ್ಕರ ಮನೆಯವರೆಗೆ ಸಿ ಸಿ ರಸ್ತೆ ನಿರ್ಮಾಣ	170000	116216.6
07	ಅಬ್ಬಿಗೇರಿ ಗ್ರಾಮದ ಬೈಲಪ್ಪ ಡಂಬಳ ಇವರ ಮನೆಯಿಂದ ಶಿವಪ್ಪಪ್ಪ ತೆಗ್ಗಿನಕೇರಿ ಮನೆಯವರೆಗೆ ಸಿ ಸಿ ರಸ್ತೆ ನಿರ್ಮಾಣ	170000	114392.65
08	ಅಬ್ಬಿಗೇರಿ ಗ್ರಾಮದ 2ನೇ ವಾರ್ಡಿನ ಲಕ್ಷ್ಮಪ್ಪ ಬಳಗನೂರ ಇವರ ಮನೆಯಿಂದ ಘಟೇರಸಾಬ ತಹಶೀಲ್ದಾರ ಇವರ ಸಿ ಸಿ ರಸ್ತೆ ನಿರ್ಮಾಣ	175000	117892.36
09	ಅಬ್ಬಿಗೇರಿ ಗ್ರಾಮದ ಶಿವಪ್ಪ ಶಿವಪೂಜಿ ಇವರ ಮನೆಯಿಂದ ಕಲ್ಯಾಣ ಮಂಟಪದವರೆಗೆ ಸಿ ಸಿ ರಸ್ತೆ ನಿರ್ಮಾಣ	180000	121407.07
10	ಅಬ್ಬಿಗೇರಿ ಗ್ರಾಮದ ಡಂಬಳ ಇವರ ಮನೆಯಿಂದ ನರೇಗಲ್ಲ ರೋಡಿನ ವರೆಗೆ ಸಿ ಸಿ ರಸ್ತೆ ನಿರ್ಮಾಣ	180000	124733.3
11	ಅಬ್ಬಿಗೇರಿ ಗ್ರಾಮದ 4ನೇ ವಾರ್ಡಿನ ಶೇಖಪ್ಪ ತಳವಾರ ಇವರ ಮನೆಯಿಂದ ಶಿವಮ್ಮ ಮಠಪತಿಯವರ ಸಿ ಸಿ ರಸ್ತೆ ನಿರ್ಮಾಣ	180000	116823.83
12	ಅಬ್ಬಿಗೇರಿ ಗ್ರಾಮದ ದೇವಪ್ಪ ಅಸುಲಿ ಇವರ ಮನೆಯಿಂದ ಗದಗ ರೋಡಿನವರೆಗೆ ಸಿ ಸಿ ರಸ್ತೆ ನಿರ್ಮಾಣ	200000	134679.51
13	ಅಬ್ಬಿಗೇರಿ ಗ್ರಾಮದ ಸಂಗಪ್ಪ ಶಿವಶಿಂಪರ ಇವರ ಮನೆಯಿಂದ ಮಲಕಾಪ್ಪ ತಳವಗೇರಿ ಮನೆಯವರೆಗೆ ಗಟಾರ ನಿರ್ಮಾಣ	180000	112102.86
14	ಅಬ್ಬಿಗೇರಿ ಗ್ರಾಮದ ಶರಣಪ್ಪ ತುಂಬದ ಇವರ ಮನೆಯಿಂದ ಪರುತಪ್ಪ ಕುಂಬಾರ ಮನೆಯವರೆಗೆ ಗಟಾರ/ಚರಂಡಿ ನಿರ್ಮಾಣ	180000	112234.75
15	ಅಬ್ಬಿಗೇರಿ ಗ್ರಾಮದ ಕಂಠಿ ಬಸವೇಶ್ವರ ನಗರದ ಗುಗ್ಗರಿ ಇವರ ಮನೆಯಿಂದ ಸರ್ಕಾರಿ ಆಸ್ಪತ್ರೆಯವರೆಗೆ ಗಟಾರ ನಿರ್ಮಾಣ	180000	117654.08
16	ಅಬ್ಬಿಗೇರಿ ಗ್ರಾಮದ ಶಿವಾರೂಡ ನಗರದ ಎಡಭಾಗದಲ್ಲಿ ಕಂಬಳಿಯವರ ಮನೆಯಿಂದ ಜಂತ್ರಿಯವರ ಮನೆಯವರೆಗೆ ಗಟಾರ ನಿರ್ಮಾಣ	180000	117016.91
17	ಅಬ್ಬಿಗೇರಿ ಗ್ರಾಮದ 6ನೇ ವಾರ್ಡಿನ ಬೂದಿಹಾಳ ಬಸನಗೌಡ ಇವರ ಮನೆಯಿಂದ ಹರ್ಲಾಪ್ಪರ ಪೂಜಾಪ್ಪ ಇವರ ಮನೆಯವರೆಗೆ ಗಟಾರ ನಿರ್ಮಾಣ	180000	113359.13
18	ಅಬ್ಬಿಗೇರಿ ಗ್ರಾಮದ 2ನೇ ವಾರ್ಡಿನ ಚವಡಿ ದಾರಿ ದೊಡ್ಡಪ್ಪಲನಿಂದ ಶೌಚಾಲಯದ ವರೆಗೆ ಗಟಾರ/ಚರಂಡಿ ಗಟಾರ ನಿರ್ಮಾಣ	180000	106117.79
19	ಅಬ್ಬಿಗೇರಿ ಗ್ರಾಮದ ಚನ್ನಪ್ಪಗೌಡ ಹೊಲಕ್ಕೆ ಹೋಗುವ ದಾರಿಗೆ ಸಿ.ಡಿ.ನಿರ್ಮಾಣ	80000	48747.05
20	ಅಬ್ಬಿಗೇರಿ ಗ್ರಾಮದ ಹನಮಪ್ಪ ಪಿ ತಳವಾರ ಇವರ ಹೊಲದ ಹತ್ತಿರ ಸಿ.ಡಿ ನಿರ್ಮಾಣ	80000	51353.10
21	ಅಬ್ಬಿಗೇರಿ ಗ್ರಾಮದ ಹಡಗಿ ದಾರಿಯಲ್ಲಿ ಸಿ ಡಿ ನಿರ್ಮಾಣ	80000	48747.48
22	ಅಬ್ಬಿಗೇರಿ ಗ್ರಾಮದ ಚವಡಿ ದಾರಿ ಜಯಶ್ರೀ ಅಸೂಜಿ ಇವರ ಹೊಲದ ಹತ್ತಿರ ಸಿ ಡಿ ನಿರ್ಮಾಣ	80000	51535.10
23	ಅಬ್ಬಿಗೇರಿ ಗ್ರಾಮದ ಅಂದಪ್ಪ ಬ ಕುಂಬಾರ ಇವರ ಹೊಲಕ್ಕೆ ಹೋಗುವ ದಾರಿಗೆ ಸಿ ಡಿ ನಿರ್ಮಾಣ ಬೂದಿಹಾಳ	80000	49725.65
24	ಅಬ್ಬಿಗೇರಿ ಗ್ರಾಮದ ಚವಡಿ ದಾರಿ ಯಲ್ಲಪ್ಪ ಪ ಸೋಪುರ ಇವರ ಹೊಲದ ಹತ್ತಿರ ಸಿ ಡಿ ನಿರ್ಮಾಣ	80000	51535.10
25	ಅಬ್ಬಿಗೇರಿ ಗ್ರಾಮದ ಗುಲ್ಲಪ್ಪಪ್ಪ ಶಿವಶಿಂಪರ ಇವರ ಹೊಲದ ಹತ್ತಿರ ಸಿ ಡಿ ನಿರ್ಮಾಣ	80000	51404.38
26	ಅಬ್ಬಿಗೇರಿ ಗ್ರಾಮದ 5 ನೇ ವಾರ್ಡಿನ ಹನಮನಾಳ ಇವರ ಮನೆಯಿಂದ ಹರದಾರಿ ಮನೆಯವರೆಗೆ ಸಿ ಡಿ ನಿರ್ಮಾಣ	80000	51833.92
27	ಅಬ್ಬಿಗೇರಿ ಗ್ರಾಮದ ಗಣಪ್ಪ ಯ ತಳವಾರ ಇವರ ಹೊಲಕ್ಕೆ ಹೋಗುವ ದಾರಿಗೆ ಸಿ ಡಿ ನಿರ್ಮಾಣ	80000	51479.97
28	ಅಬ್ಬಿಗೇರಿ ಗ್ರಾಮದ ಉಮೇಜಿಹಾರಿ ಬಸವರಾಜ ಬೈ ಹರೂರ ಹೊಲದ ಹತ್ತಿರ ಸಿ.ಡಿ.ನಿರ್ಮಾಣ	130000	49377.94
29	ಅಬ್ಬಿಗೇರಿ ಗ್ರಾಮದ ಬೂತಾಳ ಶಿದ್ದೇಶ್ವರ ಸರುಪಿನ ಹತ್ತಿರ ಸಿ ಡಿ ನಿರ್ಮಾಣ	79998	50110.37
30	ಅಬ್ಬಿಗೇರಿ ಗ್ರಾಮ ಪಂಚಾಯತ ವ್ಯಾಪ್ತಿಯ ಅಟಲ್ ಬಿಹಾರಿ ವಾಜಪೇ ಸರಕಾರಿ ವಸತಿ ಶಾಲೆಯಲ್ಲಿ ಕಂಪೌಡ ನಿರ್ಮಾಣ	500000	313574.78

- ದರಪಟ್ಟಿ 20-01-2026 ರಿಂದ 29-01-2026 ರ ವರೆಗೆ
- ಭರ್ತಿ ಮಾಡಿದ ಅರ್ಜಿಗಳನ್ನು ಸಲ್ಲಿಸುವ ಕೊನೆಯ ದಿನಾಂಕ 29-01-2026 ಮಧ್ಯಾಹ್ನ 12:30 ಘಂಟೆಯವರೆಗೆ
- ದರಪಟ್ಟಿ ತೆರೆಯುವ ದಿನಾಂಕ 29-01-2026 ಮಧ್ಯಾಹ್ನ 12.30 ಘಂಟೆ
- ಅರ್ಜಿ ಸಲ್ಲಿಸುವ ಆಸಕ್ತ ನೋಂದಾಯಿತರು ಪ್ರತ್ಯೇಕವಾಗಿ ದರಪಟ್ಟಿಗಳನ್ನು ಸಲ್ಲಿಸತಕ್ಕದ್ದು.
- ಷರತ್ತುಗಳು ಹಾಗೂ ಸಾಮಗ್ರಿ ವಿವರ ಮತ್ತು ಇತರೆ ವಿಷಯಗಳು ಮಾಹಿತಿಗಾಗಿ ಪಂಚಾಯತ ಅಭಿವೃದ್ಧಿ ಅಧಿಕಾರಿಗಳು ಗ್ರಾಮ ಪಂಚಾಯತ ಕಾರ್ಯಾಲಯ ಇವರನ್ನು ಕಛೇರಿ ಸಮಯದ ವೇಳೆಯಲ್ಲಿ ಸಂಪರ್ಕಿಸಿ ಪಡೆಯಬಹುದಾಗಿದೆ.

ಸಹಿ ಆಗಿದೆ/- ಅಭಿವೃದ್ಧಿ ಅಧಿಕಾರಿಗಳು ಗ್ರಾಮ ಪಂಚಾಯತ ಅಬ್ಬಿಗೇರಿ	ಸಹಿ ಆಗಿದೆ/- ಅಧ್ಯಕ್ಷರು ಗ್ರಾಮ ಪಂಚಾಯತ ಅಬ್ಬಿಗೇರಿ
---	--